













न्यूज़ ब्रीफ

छेड़खानी पर आरोपी के खिलाफ रिपोर्ट

कैंट, अमृत विचार : पुलिस ने छेड़खानी के मामले में शोहदे के खिलाफ रिपोर्ट दर्ज कर ली है। नकटिया स्थित एक कालोनी की रहने वाली युवती ने पुलिस को दी तहरीर में बताया कि पड़ोस में रहने वाला युवक कई सालों से उसके पीछे पड़ा है। रास्ते में आते-जाते समय छेड़खानी करता है। घर से उठा ले जाने की धमकी देता है। पीड़िता ने आरोपी के घर जाकर उसके परिजनों से शिकायत की, लेकिन परिजन उल्टा पीड़िता और उसके घरवालों को झूठे मुकदमे में फंसाने की धमकी दे रहे हैं। 19 अक्टूबर को युवती के कमरे में बाहर से आरोपी ताकझाक कर रहा था। सूचना पर डायल 112 पुलिस पहुंची तो आरोपी जान से मारने की धमकी देकर भाग गया। पुलिस ने मंगलवार को आरोपी के खिलाफ रिपोर्ट दर्ज कर मामले की जांच शुरू कर दी।

चाकू मारकर युवक को घायल किया

सिरौली, अमृत विचार : मामूली कहासुनी पर एक व्यक्ति ने चाकू से हमला कर युवक को घायल कर दिया। पुलिस ने आरोपी को गिरफ्तार कर लिया है। मोहल्ला प्यास निवासी शहनवाज का एक व्यक्ति से मंगलवार रात झगड़ा हो गया था। आरोप है कि वह व्यक्ति बुधवार सुबह शहनबाज के घर बाइक से पहुंचा और उन्हें आवाज देकर बुलाया। आरोपी ने चाकू से शहनबाज पर हमला कर दिया, जिससे वह घायल हो गए। आरोपी बाइक छोड़कर भाग गया। पुलिस ने घायल को जिला अस्पताल भेज दिया। बता दें कि आरोपी इस तरह की कई घटनाओं को अंजाम दे चुका है। गत वर्ष उसने एक युवक को चाकू से घायल किया था। इस्पेक्टर विनोद कुमार इस्पेक्टर ने बताया कि आरोपी को पकड़ लिया गया है। तहरीर मिलने पर कार्रवाई की जाएगी।

घरों और मंदिरों में की गोवर्धन पूजा, अन्नकूट का वितरण

जिले भर में श्रद्धा के साथ मना गोवर्धन पर्व, कई स्थानों पर हुए भंडारे, गोशालाओं में प्रशासनिक अफसरों और जनप्रतिनिधियों ने पूजन किया

कार्यालय संवाददाता, बरेली

**अमृत विचार** : जिले भर में बुधवार को गोवर्धन पर्व श्रद्धा के साथ मनाया गया। घरों और मंदिरों में लोगों ने विधि विधान से पूजन किया। मंदिरों में आरती के बाद अन्नकूट प्रसाद का वितरण किया गया।

**संथल** : कस्बे में लोगों ने घरों और मंदिरों में गोबर से गोवर्धन पर्वत को उठाए हुए भगवान श्रीकृष्ण की आकृति बनाकर खील आदि से सजाकर पूजन किया। मंदिरों में अन्नकूट प्रसाद बांटा गया। श्याम स्वरूप गुप्ता, डॉ. लेखराज मोर्य, अविनाश मिश्रा, डॉ सौरभ गुप्ता, उमाकांत जोशी, ज्ञान सिंह यादव, राजीव गुप्ता, सेवाराम मोर्य, मयंक गुप्ता, मुनीश मोर्य, पारस गुप्ता, हरिशंकर मोर्य, अनुभव शर्मा, लेखराज मोर्य आदि मौजूद रहे।

**रिठौरा** : हाफिजगंज, रिठौरा, भंडसर, बंजरिया, सावरखेड़ा, मुंडिया अहमदनगर, चावड़ सहित पूरे क्षेत्र में गोवर्धन पूजा विधि विधान की गई। महंत दिव्यानंद पांडेय ने गोवर्धन पूजा का महत्व बताया।

**शेरगढ़** : गांव मानपुर पूर्वी स्थित कान्हा गोशाला में सांसद छत्रपाल सिंह गंगवार व एमएलसी बहोरन लाल मोर्य ने गोवर्धन पूजा की। उन्होंने गोशाला में गायों को गुड़ और खीर पूड़ी खिलाई। पंडित श्याम बाबू शर्मा ने पूजन कराया। इस दौरान सांसद ने गोशाला के केयरटेकरों को सम्मानित



शेरगढ़ में कान्हा गोशाला में पूजन करते सांसद छत्रपाल सिंह गंगवार व अन्य।



आंवला स्थित कान्हा गोशाला में गाय को गुड़ खिलाते पशुधन मंत्री धर्मपाल सिंह।

जिंद बाबा सेवा आश्रम पढ़ेरा में हवन कर भंडारा किया

फरीदपुर, अमृत विचार : राष्ट्रीय स्वयंसेवक चंभ के धर्म जागरण समन्वय जिला आंवला की ओर से गोवर्धन पर्व पर जिंद बाबा सेवा आश्रम पढ़ेरा में हवन के बाद भंडारे का आयोजन हुआ। धर्म जागरण समन्वय प्रांत परियोजना प्रमुख अजय सिन्हा, विभाग संयोजक अमर सिंह परमार, गायत्री परिवार के बलवीर सिंह, पंडित हरिओम गौतम ने यज्ञ कराया। जिला प्रशासनिक संपर्क प्रमुख अमित कुमार सिंह तोमर, जिला संघ चालक डॉ. महेश चौधरी, जिला संयोजक दिगंबर कुमार गौड़, रोहिताश, जितेन्द्र चौहान, शिव कुमार भाटी, सत्यपाल यादव, राजेश शर्मा, मोहित शर्मा, पुतु लाल साहू, संजय अग्रवाल, दिगंबर कुमार गौड़ आदि मौजूद रहे।



किया।चेयरमैन बुद्धसेन मोर्य, राजकुमार शर्मा, प्रमोद अग्रवाल, नंदराम राजपूत, दिनेश शर्मा, सुरेंद्र सिंह, राजीव वाजपेई, बाबूराम मोर्य, ओमप्रकाश चंद्रा, ख्यालीराम मोर्य, जयपाल श्रीवास्तव, आदेश गंगवार, चंद्रपाल गंगवार, मुनीश

गंगवार, प्रभारी निरीक्षक राजेश कुमार आदि मौजूद रहे।

**फतेहगंज पूर्वी** : कस्बा और गांवों में गोवर्धन का पर्व धूमधाम से मनाया गया। जगह-जगह भंडारे आयोजित किए गए। पंडित उमेश चंद्र शास्त्री ने बताया कि गुरुवार को

भाईदूज पर्व मनाया जाएगा। भंडारों के आयोजन में प्रमुख रूप से अजय गुप्ता, समाजसेवी कामराज मिश्रा, पवन राज मिश्रा, प्रशांत मिश्रा, डॉ आरके मिश्रा, हनु मिश्रा, अंश मिश्रा, ऋषभ मिश्रा, अरुण मिश्रा आदि विशेष योगदान रहा।

एसडीएम ने गोवर्शों को खिलाए फल

मीरगंज, अमृत विचार : एसडीएम अलोक कुमार ने बुधवार को शाही स्थित कान्हा गोशाला का निरीक्षण किया। गोवर्धन पूजा के अवसर पर उन्होंने पूजन कर गोवर्शीय पशुओं को फल और हरा चारा खिलाया। गोशाला में साफ-सफाई संतोषजनक मिली। उप पशु चिकित्सा अधिकारी हरीशंकर और गोशाला के केयर टेकर भी मौजूद रहे। एसडीएम ने नगर पंचायत के अध्यक्ष से जल्द ही गोशाला में चारागाह की व्यवस्था करने को कहा। गोशाला में अधिकांश गोवंश कमजोर थे, जिसके बाद उन्होंने पशु विभाग के अधिकारियों को समय-समय पर गोवर्शों का स्वास्थ्य परीक्षण कराने और बीमार पशुओं का तत्काल इलाज सुनिश्चित करने के निर्देश दिए। वहीं, नगर पंचायत मीरगंज की कान्हा गोशाला में पूजन किया गया। लिपिक राजीव गिरी, मो.तस्लीम आदि मौजूद रहे। ग्राम पंचायत कपूरपुर की आस्थाई गोशाला में ग्राम प्रधान हरीश लोधी ने गो-पूजन किया।



**फरीदपुर** : कस्बे के घरों और मंदिरों में गोवर्धन पर्व मनाया गया। साहूकारा मंदिर, मोहल्ला बक्सरिया मंदिर, सत्संग भवन स्थित मंदिर सहित विभिन्न स्थानों पर गोवर्धन पूजा के बाद अन्नकूट प्रसाद का वितरण किया गया।

**आंवला** : तहसील क्षेत्र में गोवर्धन पूजा उत्सास के साथ मनाया गया। श्रद्धालुओं ने पारंपरिक तरीके से भगवान श्रीकृष्ण की पूजा अर्चना कर गोवर्धन पर्वत की प्रतिमा का पूजन किया।



घर के आंगन में गोबर से श्रीकृष्ण की आकृति बनाई। ● अमृत विचार



**Lifelines**  
OF  
**BAREILLY**

**अमृत विचार**  
Bareilly

**विज्ञापन हेतु सम्पर्क करें :- 8445507002**

**फोकस नेत्रालय**  
राजेन्द्र नगर, बरेली ☎ 731-098-7005

- 40,000 से अधिक सफल सर्जरी सम्पन्न
- बिना इंजेक्शन एनेस्थीसिया (केवल आई ड्राप्स द्वारा)
- आयुष्मान/सीजीएएस/ईसीएएस/सीपीएफ सभी स्वास्थ्य बीमा मान्य
- कैशलेस ईलाज



बरेली का सबसे बड़ा केवल आँखों के लिए समर्पित प्राइवेट अस्पताल ...

नवीनतम AI तकनीक एवं NABH मान्यता के साथ

**डॉ. प्रेम गंगवार**  
B.H.M.S. (Homeo Cafe Gwalior)  
वरिष्ठ होम्योपैथिक चिकित्सक  
मो. 8859517808



**सैक्स रोग, शीघ्रपतन, नामर्दी, त्वचा, गुर्दे, कैंसर, जोड़ू, नस, थायरॉइड व महिलाओं का बाइपन**

होम्योपैथिक से जुड़ी समस्या व दवाईयों अत्याधुनिक जर्मन दवाईयों द्वारा कुशल के लिये नि:शुल्क सम्पर्क करें।

डाक्टर के मार्गदर्शन में इलाज

**11 वर्षों का अनुभव**

**प्रेम जर्मन होम्योपैथिक**

रूहेलखण्ड यूनिवर्सिटी के सामने, पीलीभीत बाईपास, एच.के. टावर, बरेली

**डॉ. नितिन अग्रवाल**  
एम.डी. (गोल्ड मेडलिस्ट), डी.एम. (कार्डियोलॉजी)  
**हृदय रोग विशेषज्ञ** मो. 9457833777  
**2D ECHO + TMT**

**हृदय रोग के लक्षण** : ■ घबराहट ■ छाती में दर्द या भारीपन ■ सांस फूलना ■ पैरों में सूजन ■ हाई ब्लडप्रेसर ■ हाई कोलेस्ट्रॉल ■ डाइबिटीज (शुगर) ■ सीने या पेट में जलन या दर्द ■ हार्ट अटैक ■ हार्ट फेल

**ए-3, एकता नगर, केयर अस्पताल के सामने, रेडियम रोड, बरेली। सम्पर्क करें:- 9458888448**



**बवासीर-भगन्दर-फिशर**  
पाइलोनाइडल साइनस  
Mob.: 8126164170



**डॉ. वी.के. सिसोदिया**  
वरिष्ठ क्षार सूत्र विशेषज्ञ  
B.Sc., B.A.M.S.  
Proctologist (Ayur), N.D.D.Y., C.C.K.S. (MUMBAI)  
जिले : प्रत्येक रविवार 12 पत्थर रोड, जलालाबाद (शाहजहाँपुर) में



**बरेली एनोरक्टल क्लीनिक**

पता:- करगना पुलिस चौकी के पीछे, ब्रदार्थ रोड, बरेली

**डॉ. हारिस अंसारी**  
एम.एस., एम.सी.एच. (यूरोलॉजी)  
Consultant Urologist & Andrologist  
गुर्गा, प्रोस्टेट, पेशाब की थैली की पथरी व कैंसर सर्जन  
● प्रोस्टेट (गर्दूद का आपरेशन) (TURP) ● गुर्दों की पथरी का आपरेशन (PCNL) ● गुर्दों की नली (यूरेटर) की पथरी का ऑपरेशन (URSL) ● पेशाब के समस्त प्रकार के रोगों का इलाज  
कैशलेस, इन्डोरेस, TPA व ESI आयुष्मान से अनुबन्धित अस्पताल



**डॉ. एम. खान हॉस्पिटल**

मल्टी स्पेशलिटी व चिकित्सक केयर सेंटर स्टेडियम रोड, निकट सेंट प्रॉसिस स्कूल, बरेली  
समय दोपहर 12 से शाम 4 बजे तक हेल्पलाइन 9837549348, 98978382286

सांड से टकराई मोटर साइकिल, युवक की मौत

संवाददाता, नवाबगंज

अमृत विचार : सांड से टकराकर बाइक सवार युवक घायल हो गया। अस्पताल में इलाज के दौरान उसकी मौत हो गई। उधर, घायल सांड की भी रिजवान।



हाफिजगंज क्षेत्र के गांव रसूला नवदिया निवासी रिजवान ( 34 ) गांव में कोल्हू पर मजदूरी करते थे। वह सोमवार की रात करीब आठ बजे बाइक से पत्नी

● सांड की भी गई जान, बीजामऊ स्कूल के पास हादसा

आशा कार्यकर्ता नाजरीन को लेने कस्बे में सीएचसी पर जा रहे थे। बीजामऊ उच्च प्राथमिक विद्यालय के पास सड़क पर घूम रहे सांड से उनकी बाइक टकरा गई। हादसे में रिजवान गंभीर घायल हो गए। 108 एंबुलेंस से उन्हें महानगर स्थित निजी चिकित्सालय में भर्ती कराया गया। जहां उपचार के दौरान देर रात उन्होंने दम तोड़ दिया। इस घटना से पत्नी नाजरीन सदमे में हैं। रिजवान के चार बेटियां और एक बेटा है।

चकबंदी लेखपाल का शव कमरे में मिला

बहेड़ी, अमृत विचार : चकबंदी लेखपाल का शव कमरे में मिलने से सनसनी फैल गई। पुलिस और फॉरेंसिक टीम ने मौके पर पहुंचकर जांच की। पुलिस ने शव पोस्टमार्टम के लिए भेजा दिया है। जिला बिजनौर निवासी ईमन चंद ( 35 ) पुत्र नंदराम सिंह तहसील में चकबंदी लेखपाल के पद पर तैनात थे। वह यहां पर लोकेश कुमार निवासी सिंह गौटिया के मकान में किराये पर रहते थे। बुधवार को वह मृत अवस्था में अपने कमरे में पड़े मिले। इस्पेक्टर संजय तोमर ने बताया कि सूचना पर वह टीम के साथ मौके पर पहुंचे। कमरे में शराब की गंध आ रही थी, मगर वहां शराब से संबंधित कोई समान नहीं मिला।

मुश्किल : सड़कों पर बढ़ा ट्रैफिक, कई जगह जाम से जूझे लोग

संवाददाता, नवाबगंज

अमृत विचार : भाईदूज के चलते बाजार में ट्रैफिक बढ़ने से कस्बे में बरखन मुख्य चौराहे पर कई घंटे तक जाम लगा रहा। इसकी वजह से वाहन चालक और राहगीरों को परेशानी से जूझना पड़ा। पुलिस ने कई बार यातायात सुचारू करने का प्रयास किया, लेकिन भीड़भाड़ के चलते जाम खुलने में देर लगी। त्योहार के कारण बाजार में लोग खरीदारी करने आ रहे हैं। वाहनों की आवाजाही बढ़ गई थी। संकरी सड़कों और अस्थायित्था पाकिंग से जाम की स्थिति पैदा हो गई। मार्ग के दोनों ओर वाहनों की लंबी कतार लगी रही। स्थानीय लोगों ने पुलिस से चौराहे पर यातायात व्यवस्था को दुरुस्त रखने की मांग की है।



बरखन चौराहे पर लोगों को जाम से जूझना पड़ा।

**शेरगढ़, अमृत विचार** : मुख्य बाजार और चौराहों पर दुकानों पर ग्राहकों की भीड़ के चलते जाम के हालात बने रहे। इससे लोगों को परेशानी हुई। अस्पताल बाईपास तिराहा, टांडा तिराहा, नगरिया

कलां तिराहा, टंकी चौराहा, बाजार रोड, शेरगढ़-शाही मार्ग पर अधिक ट्रैफिक के चलते लोगों को जाम से जूझना पड़ा। ट्रैफिक व्यवस्था दुरुस्त करने में पुलिस कर्मियों के पसीने छूट गए। भाई



शेरगढ़ में जाम में फंसे वाहन सवार।

दूज के चलते बाजार में दुकानों पर ग्राहकों की भीड़ रही। अतिक्रमण के चलते जाम की समस्या पैदा हो गई। वरिष्ठ उप निरीक्षक आदित्य गौवर्धन श्रीवास्तव, उप निरीक्षक ओमेंद्र कुमार, हिमांशु केन,

उपनिरीक्षक विनिता गोस्वामी ने ट्रैफिक व्यवस्था को संभाला। वहीं, गोला 500 रुपये किलो के भाव पर बिका। मिठाई की दुकानों पर भी ग्राहकों की भीड़ दिखी।

पांच किसानों की 70 बीघा फसल जली

बहेड़ी, अमृत विचार : जोखनपुर में एक खेत में पराली जलाई गई, जिससे फैली आग पांच किसानों के खेतों तक पहुंच गई। गांव जोखनपुर निवासी एक व्यक्ति खेत में पराली जला रहा था। तभी जलती पराली की चपेट में आने से किसान गजेन्द्र ,तेजपाल, जिशुखराम, गुडू व दीपचंद की लगभग 70 बीघा गन्ने की फसल जल गई। दमकल टीम ने आग पर काबू पाया। इस्पेक्टर संजय तोमर ने बताया कि आरोपी सगीर के खिलाफ किसानों ने तहरीर दी है। मामले की जांच कर कार्रवाई की जाएगी।

जुआ के लिए रुपये नहीं मिलने पर युवक ने दी जान

रिठौरा, अमृत विचार : जुआ के लिए रुपये न मिलने पर युवक ने फंदे से लटककर जान ने दी। गांव कुंवरपुर बंजरिया निवासी विष्णु (18) मंगलवार को जुआ में रुपये हार गया। इसपर उसने विधवा मां विमाली से रुपये मांगे। मां ने रुपये देने से मना कर दिया। इससे खफा होकर पहले उसने अपने दो मोबाइल तोड़ दिए और फिर घर से रस्सी उठाकर फांसी लगाकर जान देने की बात कहकर निकल गया। उस समय घर में केवल मां-बेटी थीं। जब दूसरा बेटा दवाई लेकर घर लौटा तो मां

ने उसे इसकी जानकारी दी और उसे दूढ़ने को कहा। परिजनों को वह प्राथमिक विद्यालय के पास बाग में फंदे से लटका मिला। घरवाले फंदे से उतारकर उसे तुरंत निजी अस्पताल में ले गए। जहां डाक्टरों ने उसे मृत घोषित कर दिया। पुलिस ने शव पोस्मार्टम के लिए भेज दिया है। युवक के पिता की पहले ही मृत्यु हो चुकी है। प्रजापति शाकिर अंसारी, नरेश गंगवार, डॉ. माजिद अंसारी, सुनील सक्सेना, भूरे महाराज आदि ने इस घटना पर गहरा शोक व्यक्त किया है।

ठेकेदार का निर्माण स्थल से सामान चोरी

नवाबगंज, अमृत विचार: एक कॉलेज में निर्माण कार्य करा रहे ठेकेदार के उपकरण चोरी हो गए। ठेकेदार ने मामले में तहरीर दी है। पुलिस ने जांच कर कार्रवाई करने की बात कही है। गांव परसरामपुर निवासी ठेकेदार इरफान अहमद ने कोतवाली हाफिजगंज में दी तहरीर में बताया कि गांव फैजुल्लापुर स्थित गंगाशील कॉलेज परिसर में निर्माण कार्य चल रहा है। बताया कि बीती रात कार्य स्थल से मिक्सर मशीन, फावड़ा, जनरेटर व अन्य उपकरण चोरी कर लिए गए। उन्होंने एक व्यक्ति पर चोरी कराने की आशंका जताई है।

2.25 लाख की कोलडड्रिंक मंगाकर नहीं किया भुगतान

कैंट, अमृत विचार : पुलिस ने धोखाधड़ी के मामले में तीन लोगों के खिलाफ रिपोर्ट दर्ज कर ली है। पुलिस ने जांच कर कार्रवाई करने की बात कही है। गांव परसरामपुर निवासी सुनील गगन अरोरा ने फोन कर 900 पेटी कैप्सा कोला कोलड ड्रिंक का आर्डर दिया। माल मोहनपुर ठिरिया 99 स्टोर के सामने गोदाम में उतारने को कहा। भुगतान माल उतारने के बाद देने का आश्वासन दिया। सुनील गुप्ता ने ऑर्डर के अनुसार 400 पेटी मोहनपुर ठिरिया पर उतारने के बाद दोबारा

500 पेटी लेकर पहुंचे। जिसमें 300 पेटी दोबारा मोहनपुर ठिरिया गोदाम व शेष 200 पेटी फरीदपुर कोतवाली के सामने दुकान पर उतरवाई। इसके बाद उन्हें चेक दे दिए गए। चेक जब उन्होंने बैंक में लगाए तो पता चला, कि चेक किसी अन्य व्यक्ति के हैं। फरीदपुर में माल उतारने की जगह मिले व्यक्ति से भुगतान के संबंध में बात की, तो उसने पैमेंट देने से साफ मना कर दिया। 2.25 लाख की ठगी का एहसास होने पर उन्होंने 19 सितंबर को एसएसपी से शिकायत की। एसएसपी के आदेश पर पुलिस ने आरोपी गगन अरोरा समेत तीन लोगों के खिलाफ रिपोर्ट दर्ज कर जांच शुरू कर दी है।



न्यूज ब्रीफ

पटाखा चलाते समय युवक झुलसा

रिटौरा, अमृत विचार : मोहल्ला ठाकुरद्वारा निवासी विक्की गुप्ता ( 20 ) घर की छत पर पटाखे चला रहे थे। अचानक एक पटाखा चलते समय फट गया, जिससे वह घायल हो गए। मां बेबी गुप्ता व अन्य परिजन तुरंत उन्हें निजी अस्पताल में ले गए। जहां उनका उपचार चल रहा है।

बैट्री चुराने की घटना सीसीटीवी में कैद



बिशारतगंज, अमृत विचार : वार्ड 8 निवासी आजाद हुसैन ने घर के बाहर सोमवार शाम ई रिक्शा खड़ा किया था। देर रात करीब 2-34 बजे एक अज्ञात व्यक्ति उनके रिक्शे से बैटरी निकालकर ले गया। यह घटना घर में लगे सीसीटीवी कैमरे में कैद हो गई। मामले में पुलिस को तहरीर दी गई है।

पनप रहे मच्छर

बरेली, अमृत विचार : शहर के मोहल्ला गंगानगर में गंदगी से नालियां बजबाज रही हैं। इसकी वजह से मच्छर पनप रहे हैं। स्थानीय नागरिकों का कहना है कि नालियों की नियमित सफाई नहीं की जा रही है।

युवक की हत्या में दो आरोपी गिरफ्तार कर भेजे गए जेल

संवाददाता, मीरगंज

अमृत विचार : पुलिस ने राम भरोसे उर्फ सेवाराम की हत्या के मामले में दो आरोपियों को गिरफ्तार कर जेल भेज दिया। उपनिरीक्षक पंकज कुमार बुधवार को टीम के साथ चकिया अभियान चला रहे थे। सूचना मिली कि ग्राम हुरहुरी से कुतुबपुर करौरा जाने वाले रास्ते पर एक कोठरी के पास वांछित आरोपी रामेश्वर पुत्र ढाकनलाल और आनन्द प्रकाश पुत्र ढाकनलाल निवासी ग्राम कुतुबपुर खड़े हैं। पुलिस टीम ने दोनों को हत्या में प्रयुक्त ट्रैक्टर की पटिया के साथ दबोच

मायके जा रही महिला की हादसे में मौत, बेटा घायल

हाईवे पर हुई दुर्घटना, भाईदूज की खुशियां मातम में बदलीं

संवाददाता, नवाबगंज

अमृत विचार : बेटे के साथ बाइक से मायके जा रही महिला की सड़क हादसे में मौत हो गई, जबकि बेटा घायल हो गया। घायल का अस्पताल में उपचार चल रहा है। वहीं, भाईदूज की खुशियां गम में तब्दील हो गईं।



भाईदूज के चलते गांव बारात बोझ थाना जहानाबाद, जिला पीलीभीत निवासी रूप देई ( 55 ) बेटा अनूप के साथ बुधवार को बरेली जिले के गांव पिपरिया घनघोरा में भाई के घर जा रही थीं। रास्ते में हाईवे पर गांव गरगइया के पास पीछे से आ रही तेज रफ्तार बाइक ने उनकी बाइक में टक्कर मार दी। हादसे में रूप देई गंभीर रूप से घायल हो गईं। हादसे के बाद बाइक चालक भाग



महिला की मौत पर विलाप करते परिजन।

● अमृत विचार

अज्ञात वाहन ने पैदल राहगीर को कुचला, मौत

फतेहगंज पश्चिमी, अमृत विचार : अज्ञात वाहन की टक्कर से एक पैदल राहगीर की मौत हो गई। बुधवार देर शाम एक व्यक्ति रामपुर से बरेली की ओर पैदल जा रहा था। गांव सुतुईया पट्टी के पास अज्ञात वाहन ने पीछे से उसे रौंद दिया, जिससे उसकी मौके पर मौत हो गई। ग्राम प्रधान की सूचना पर पुलिस मौके पर पहुंच गई। पुलिस ने मृतक की शिनाख्त कराने का प्रयास किया, लेकिन सफलता नहीं मिली। राहगीर के पास एक प्लास्टिक का थैला था, जिसमें कपड़े थे। पुलिस ने शव पोस्टमार्टम के लिए भेज दिया है।

गया। स्थानीय लोगों ने तुरंत एम्बुलेंस बुलाकर घायल मां बेटे को सामुदायिक स्वास्थ्य केंद्र भेजा। जहां चिकित्सकों ने जांच के बाद रूप देई को

मृत घोषित कर दिया। जबकि अनूप का इलाज चल रहा है। परिजनों के अनुसार रूप देई के पति का निधन तीन वर्ष पहले हो चुका है।

एक तरफ भीड़ तो दूसरी ओर सन्नाटा



जिला अस्पताल रोड बाजार पर एक ओर जहां दुकानों पर ग्राहकों की भीड़ दिखी। पूरे दिन बाजार में जाम के हालात बने रहे। वहीं दूसरी तरफ शहामतगंज दाल मंडी बंद रहने से बाजार में सन्नाटा दिखा।

● अमृत विचार

दो पक्षों में जमकर चले लाठी-डंडे और पत्थर

● जुआ खेलने के दौरान के हुआ था विवाद, दो लोग घायल

फतेहगंज पश्चिमी, अमृत विचार : जुआ खेलने के दौरान हुए विवाद ने बड़ा रूप ले लिया। दो पक्षों के बीच लाठी डंडे और ईंट पत्थर चले, जिसमें दो लोग घायल हो गए। गांव माधौपुर के बाहर खेतों में शराब के नशे में कुछ लोग जुआ खेल रहे थे। हार-जीत को लेकर शराब के नशे में सिकंदर और ओमपाल के बीच कहासुनी हो गई। लोगों ने दोनों को समझाकर शांत करा दिया। दोनों घर चले गए। मंगलवार देर रात करीब 11 बजे दोनों पक्ष गांव में फिर आमने-

सामने आ गए। उनके बीच लाठी डंडे और ईंट पत्थर चले, जिसमें ओमपाल और सिकंदर चोटिल हो गए। सूचना पुलिस पहुंची तो सभी फरार हो गए। दोनों पक्षों ने मामले को लेकर शराब के नशे में घायलों को मेडिकल के लिए भेजा है। गांव में सुरक्षा के मद्देनजर पुलिस तैनात कर दी गई है। थाना प्रभारी निरीक्षक अभिषेक कुमार ने बताया कि मामले की जांच की जा रही है।

पेड़ों का अवैध कटान पकड़ा, रिपोर्ट दर्ज

पीलीभीत, अमृत विचार: वन कर्मियों ने छापेमारी कर पेड़ों का अवैध कटान पकड़ लिया। वन कर्मियों ने जेसीबी को कब्जे में लेते हुए आरोपियों के खिलाफ केस दर्ज किया है।

मामला सामाजिक वानिकी प्रभाग की पीलीभीत रेंज का है। प्रभाग के अफसरों की सूचना मिली कि न्यूरिया थाना क्षेत्र में अजीत खेराती द्वारा निजी जमीन पर खड़े आम के पांच पेड़ों का अवैध कटान किया जा रहा है। डीएफओ के निर्देश पर मझोला सेक्शन प्रभारी सोनी सिंह ने बताए गए स्थान पर छापेमारी की। एक जेसीबी जड़ों को निकालते हुए मिली।

डॉ. संजय की पुस्तक का विमोचन

बरेली, अमृत विचार: मंगलायतन विश्वविद्यालय अलीगढ़ के इंस्टीट्यूट ऑफ एजुकेशन एंड रिसर्च के सहायक प्रोफेसर डॉ. संजय पाल की लिखित पुस्तक एजुकेशनल फॉर एंपावरमेंट ऑफ वुमेन का विमोचन बुधवार को झारखंड के राज्यपाल संतोष कुमार गंगवार ने किया।

यह पुस्तक महिलाओं के सशक्तीकरण में शिक्षा की भूमिका पर केंद्रित है। पुस्तक भारतीय समाज में महिलाओं की सामाजिक, आर्थिक और शैक्षणिक प्रगति से संबंधित गहन विश्लेषण प्रस्तुत करती है। लेखक ने इसमें महिलाओं के



किताब का विमोचन करते संतोष गंगवार।

सर्वांगीण विकास के लिए शिक्षा को परिवर्तन का प्रमुख माध्यम बताया है। इस मौके पर राज्यपाल ने कहा कि यह पुस्तक नारी जागरण और समानता की दिशा में एक प्रेरणादायक प्रयास है, जो समाज में सकारात्मक परिवर्तन लाने में सहायक सिद्ध होगी।

गोशाला में घुसकर तेंदुए ने पड्डे को बनाया निवाला

पीलीभीत, अमृत विचार: आबादी के बीच पहुंचे तेंदुआ ने देर रात पशुशाला में बंधे पड्डे को निवाला बना डाला। घटना की जानकारी उस समय हुई, जब ग्रामीण सुबह सवेरे पशुशाला में पशुओं को चारा डालने पहुंचा। पड्डे का अधखाया शव देखकर हड़कंप मच गया। सूचना पर पहुंची खुटार रेंज की टीम ने मौका मुआयना कर निगरानी बढ़ा दी है।

घटना पूरनपुर तहसील क्षेत्र के गांव दुर्जनपुरकला में मंगलवार देर रात हुई। यह गांव जंगल से करीब 800 मीटर दूरी पर है। हालांकि यह क्षेत्र सामाजिक

वानिकी प्रभाग शाहजहांपुर की खुटार रेंज के अंतर्गत आता है। बताते हैं कि जंगल से निकला एक तेंदुआ देर रात गांव निवासी अवधेश की पशुशाला में जा पहुंचा और उसने वहां बंधे एक पड्डे (भैंस के बच्चे) पर हमलाकर मार डाला। घटना की जानकारी अवधेश को परिजनों को बुधवार सुबह उस समय हुई, जब वे पशुशाला के अंदर पशुओं को चारा डालने पहुंचे। पशुशाला के गेट पर पड्डे का अधखाया शव देखकर हड़कंप मच गया। जानकारी लगते ही ग्रामीणों की भीड़ जुटना शुरू हो गई। हमले की जानकारी वन विभाग को दी।

**तृतीय पुण्यतिथि**

आज की तिथि 23.10.2023 की रात्रि 10:45 बजे आप हम सबको रोना बिलखना छोड़कर इस संसार से ब्रह्मलोक हो गईं थीं। हम सब आपको अश्रुपूर्ण होकर श्रद्धावन्त होकर श्त्-श्त् नमन करते हैं।

**श्रद्धावन्त**

राम चतन लाल राजपूत एडवोकेट (पति), प्रेमपाल सिंह राजपूत (एडवोकेट)-शोभा राजपूत (पुत्र-पुत्रवधू), आनन्द मोहन राजपूत-ममता राजपूत (पुत्र-पुत्रवधू), विजय लक्ष्मी राजपूत एडवोकेट- कृष्ण अम्बर (पुत्री-दामास), प्रेमवती राजपूत-सुमित राजपूत (पुत्री-धनवा), शिवाशं राजपूत, कोशल राजपूत (प्रपौर गण), अतिकेतन राजपूत, अंश राजपूत, शैलेश राजपूत, युवावरा राजपूत, अंजली, सिमरन, अंशिका राजपूत, (धेवन-धेवतिका), हेमराज राजपूत (भाई)।

निवास:- 288, नैकनर बाजार, बरेली (उ.प्र.) मो: 9412518013

**रव. श्रीमती हमा देवी राजपूत**

पूर्व गृहापार्षद

पूर्व कोषाध्यक्ष

श्रीमती राजनी अन्ननीई लोधी

जुमिन हार्दिक

रोड की मोटिया, मीरगंज, बरेली





विजय दिवस



बंदी छोड़ दिवस के एक दिन बाद विजय दिवस के अवसर पर घोड़ों पर सवार होकर अपने कोशल का प्रदर्शन करते निहंग सिख योद्धा ।।

●एजेंसी

## अल्मोड़ा में कसून-कोटयूड़ा, पाटिया-भटगांव के बगवालीवीर होते हैं शामिल, कसून-कोटयूड़ा ने दर्ज की जीत पाटिया में 35 मिनट चला पाषाण युद्ध, तीन घायल

संवाददाता, अल्मोड़ा

**अमृत विचार:** विकासखंड हवालबाग और ताकुला ब्लॉकों की सीमा पर स्थित विजयपुर पाटिया गांव में बुधवार को गोवर्धन पर्व पर चार गांवों की एकता का प्रतीक बगवाल संपन्न हुई। इस बार 35 मिनट तक चले पाषाण युद्ध में तीन बगवालीवीर

मामूली रूप से घायल हुए। युद्ध में चार गांवों के 100 से अधिक वीर शामिल हुए। दोनों ओर से हो रही पत्थरों की बारिश के बीच कसून-कोटयूड़ा के रणजीत सिंह ने पंचघटिया नदी का पानी सबसे



अल्मोड़ा के विजयपुर पाटिया गांव में बुधवार को बगवाल खेली गई। ● अमृत विचार

पहले पीकर बगवाल जीत ली।

इस अनोखे पाषाण युद्ध में पाटिया, भटगांव के बगवालीवीर पंचघटिया नदी के एक तरफ जबकि कसून और कोटयूड़ा गांव के वीर दूसरी तरफ से बगवाल में

शामिल हुए। पाषाण युद्ध में तीन बगवाली वीरों को मामूली चोट आई है। इसमें कसून-कोटयूड़ा के रणजीत सिंह के बगवालीवीर रणजीत सिंह ने पंचघटिया नदी का पानी सबसे पहले पी लिया



विजयपुर पाटिया में बगवाल देखने लोगों की भीड़ जुटी रही। ● अमृत विचार

और बगवाल जीत ली। जैसे ही उन्होंने पानी पीया शंख ध्वनि के साथ पत्थरों की बरसात रुक गई। पत्थरों की बगवाल में दो-दो गांव के बगवालीवीर एक दल में शामिल होकर दूसरे दल पर जमकर पत्थर

बरसाते हैं। जो भी दल का सदस्य सबसे पहले नदी में उतर का पानी पी लेता है। उस दल को विजयी घोषित किया जाता है। वहीं, पिछले साल पाटिया-भटगांव गांव के बगवालीवीरों ने बगवाल जीती थी।

डबल डेकर बस बनी आग का गोला 20 यात्री झुलसे

**लखीमपुर खीरी,अमृत विचार:** दिल्ली से सीतापुर जा रही एक निजी डबल डेकर बस बुधवार की सुबह अचानक आग की लपटों में घिर गई। कुछ ही मिनटों में बस पूरी तरह जलकर खाक हो गई। गनीमत रही कि सभी यात्रियों को समय रहते बाहर निकाल लिया गया। कुछ यात्री खिड़कियों से कूद गए। हालांकि 20 यात्री मामूली रूप से झुलस गए। उनका सारा सामान जलकर राख हो गया।

प्रत्यक्षदर्शियों के अनुसार, बस यात्रियों को उतारने और जलपाव के लिए चौराहे पर रुकी थी। इसी दौरान सुबह करीब 5:30 बजे अचानक बस के पिछले हिस्से से धुआं उठने लगा और देखते ही देखते आग ने पूरे वाहन को अपनी चपेट में ले लिया।

### न्यूज ब्रीफ

#### लीमा में 30 दिनों के आपातकाल की घोषणा

मेक्सिको सिटी,एजेंसी :पेरु के राष्ट्रपति होसे हेरी ने बिगड़ते हालात से निपटने के लिए राजधानी लीमा और पड़ोसी कैलाओ क्षेत्र में 30 दिनों के आपातकाल की घोषणा की है। हेरी ने राष्ट्र को संबोधित करते हुए कहा कि कैबिनेट ने आपातकालीन उपाय लागू करने की मंजूरी दे दी है। यह भगलवार आधी रात से लागू हो गया है।

#### भारत ने नेपाल को 81 स्कूल बसें दान कीं

काठमांडू,एजेंसी :भारत ने नेपाल के कोशी प्रांत के आपदा प्रभावित जिलों समेत अन्य जिलों में विभिन्न शैक्षणिक संस्थानों को 81 स्कूल बसें दान की हैं। काठमांडू स्थित भारतीय दूतावास ने बयान में कहा कि यह योगदान भारत और नेपाल के बीच मैत्रीपूर्ण संबंधों का हिस्सा है। ये 81 बसें कोशी प्रांत के आपदा प्रभावित 48 जिलों के विभिन्न शैक्षणिक संस्थानों को प्रदान की गई हैं।

## बेटे की हत्या कर मां ने भी खाया सल्फास, दोनों की मौत खेत में किया गोवध, हिंदू संगठनों ने किया प्रदर्शन खेत में किया गोवध, हिंदू संगठनों ने किया प्रदर्शन

संवाददाता, बंडा

**अमृत विचार:** नरायनपुर गंगा गांव में मंगलवार की रात एक दर्दनाक घटना ने पूरे गांव को गमगीन कर दिया। पारिवारिक कलह के चलते एक महिला ने अपने नौ वर्षीय बेटे को जहर पिलाने के बाद खुद भी सल्फास खा लिया।

इलाज के दौरान मां-बेटे दोनों की मौत हो गई।

गांव निवासी पंकज अग्निहोत्री की 32 वर्षीय पत्नी आरती मंगलवार की रात अपने बेटे प्रतीक उर्फ गोलू (10) और आठ वर्षीय भांजी सुष्मिता के बीच हो रहे



मौके पर जांच करती फॉरेंसिक टीम। ● अमृत विचार

#### ● बेटे को गलूकौज बताकर पिलाई थी सल्फास

खिलौनों के झगड़े को लेकर नाराज हो गई। इस पर उसने दोनों बच्चों को डांट और अपने पति से मायके जाने की बात कही। पति पंकज ने

आरती को समझाया और थोड़ी देर बाद रामलीला मेला देखने के लिए बंडा चला गया।

गुस्से में आरती ने सल्फास की पुड़िया फाड़कर पहले अपने बेटे प्रतीक को गलूकौज बताकर पिला दिया और उसके बाद खुद भी जहर

खा लिया। रात करीब ग्यारह बजे जब पंकज घर लौटा, तो उसने अपनी पत्नी और बेटे को फर्श पर बेसुध हालत में पड़ा देखा। वह तुरंत दोनों को लेकर बंडा के सरकारी अस्पताल पहुंचा, जहां से डॉक्टरों ने उन्हें मेडिकल कॉलेज रेफर कर दिया। बुधवार सुबह इलाज के दौरान दोनों ने दम तोड़ दिया। पंकज ने घटना की जानकारी बंडा पुलिस को दी। सूचना पर पुलिस ने आरती के मायके गांव चैना, थाना शाहाबाद, जिला हरदोई में खबर भेजी। मृतका का बड़ा भाई रमाशंकर, बड़ी बहन शशि और अन्य परिजन मौके पर पहुंचे। वहीं छोटे भाई दयाशंकर ने पति पंकज के खिलाफ ऑनलाइन शिकायत दर्ज कराई। मामले की जानकारी मिलते ही सीओ पुवायां प्रवीण

मलिक और एसपी ग्रामीण दीक्षा भंवरे मौके पर पहुंचीं। फॉरेंसिक टीम ने घटनास्थल का निरीक्षण किया और साक्ष्य जुटाए। साथ ही पंकज की भांजी सुष्मिता को अलग बुलाकर बयान दर्ज किए।

मृतक प्रतीक गुरु तेग बहादुर स्कूल की दूसरी कक्षा में पढ़ता था। पिता पंकज उसे डॉक्टर बनाने का सपना देख रहा था। पत्नी आरती की सलाह पर ही उसने अपनी बहन की बेटी सुष्मिता को गोद लिया था, जिसकी परवरिश वह खुद करता था। कई सालों से खुशहाल जीवन जी रहे इस परिवार पर अचानक आई इस त्रासदी ने सबको तोड़ दिया। पुलिस ने दोनों शवों को पोस्टमार्टम के लिए भेज दिया है। घटना के बाद पूरे गांव में शोक और सन्नाटा छाया हुआ है।

संवाददाता, कुंवरगांव

**अमृत विचार :** सिविल लाइन कोतवाली की भगत सिंह चौकी क्षेत्र में गोवंश के अवशेष मिले। हिंदू संगठन के पदाधिकारियों ने हंगामा किया। बरेली-मथुरा राजमार्ग पर बैठकर प्रदर्शन किया। मौके पर जाम की स्थिति पैदा हो गई। पुलिस के समझाने पर वह लोग माने। पुलिस ने जल्द ही खुलासा करने का आश्वासन दिया है। मौके पर पीएसी तैनात रही।

बुधवार शाम राजमार्ग पर बीआरबी स्कूल के पीछे खेत में गोवंशीय के अवशेष मिले। आधा दर्जन से ज्यादा गोवंश के कटे हुए सिर मिले। ग्रामीणों की सूचना पर हिंदू संगठन के पदाधिकारी और पीपल्स फॉर एनिमल्स के अध्यक्ष

#### ● कुंवरगांव सिविल लाइन कोतवाली की भगत सिंह चौकी क्षेत्र में अवशेष देखकर भड़के लोग

विकेंद्र शर्मा पहुंचे। जिन्होंने पुलिस को सूचना दी। आरोप है कि पुलिस मामले में दबाने की कोशिश में थी। जेसीबी से गोवंश के अवशेष को दबाने का प्रयास किया। इसी दौरान संगठनों के पदाधिकारी गुस्सा गए और हंगामा करने लगे। वह गोवंश का कटा हुआ सिर लेकर भगत सिंह पुलिस चौकी पहुंचे। राजमार्ग पर बैठकर प्रदर्शन किया।

सदर एसडीएम मोहित कुमार सीओ सिटी रजनीश उपाध्याय मौके पर पहुंचे। जिनके आश्वासन के बाद पदाधिकारी गोवंश का सिर अपने सिर पर रखकर मौके पर ले जाने लगे।

कार्यालय अधिशासी अभियन्ता, ग्रामीण अभियन्त्रण विभाग, प्रखण्ड बरेली।

पता :- ग्रामीण अभियन्त्रण विभाग, द्वितीय तल विकास भवन, बरेली।

पत्रांक :-1932 /ग्रा0अ0वि0/निविदा-पत्रा0/बाण्ड क्लर्क/2025--26 दिनांक :- 04.10.2025

--:: निविदा सूचना ::--

महामहिम राज्यपाल, उ0प्र0 की ओर से अधिशासी अभियन्ता, ग्रामीण अभियन्त्रण विभाग, प्रखण्ड बरेली में भवन/सड़क निर्माण कार्य हेतु ग्रामीण अभियन्त्रण विभाग उत्तर प्रदेश में पात्र ए0बी0,सी0,डी0 एवं ई0 श्रेणी के निविदादाताओं से नीचे दर्शाये गये कार्य हेतु प्रतियुक्त दर निविदा आमंत्रित की जाती है। निविदादाता कार्य के लिये निविदा जमा कर सकते हैं।

तालिका के अनुसार कार्यो का विवरण:-

क्रम सं०	जनपद का नाम	कार्य का नाम	अनुमानित लागत (लाख रुपे में) (GST सहित)	घरोहर धनराशि (रुपये में)	निविदा न्यूनतम रास्त का सी (रु० में)	कार्य पूर्ण करने की अवधि
1	बरेली	वार्ड- 07 राजीव कॉलोनी गली नं० 4 रामबहादुर शर्मा से अजस के मकान तक सी० सी० सड़क निर्माण कार्य। (वि०नि०-कैण्ट क्षेत्र)	1.895	3800.00	589.00	03 माह
2	बरेली	वार्ड- 07 राजीव कॉलोनी गली नं० 4 मंदिर के सामने से राजू के घर तक एवं 3 लिक गलियों। (वि०नि०-कैण्ट क्षेत्र)	9.911	19900.00	766.00	03 माह
3	बरेली	वार्ड- 07 राजीव कॉलोनी गली नं० 3 मधुसूनी कर मकान से मोरपाल के मकान तक सी० सी० सड़क निर्माण कार्य। (वि०नि०-कैण्ट क्षेत्र)	1.978	4000.00	589.00	03 माह
4	बरेली	वार्ड- 07 रामाश्रय कॉलोनी में चौधरी धर्मकांत के पास कच्ची गली सी० सी० सड़क निर्माण कार्य। (वि०नि०-कैण्ट क्षेत्र)	1.971	4000.00	589.00	03 माह
5	बरेली	वार्ड- 07 पटेल विहार राजेश सोलंकी के मकान से अनीश शर्मा के मकान तक सी० सी० सड़क निर्माण कार्य। (वि०नि०-कैण्ट क्षेत्र)	3.904	7900.00	677.00	03 माह
6	बरेली	वार्ड- 07 पटेल विहार में पंडित जी वाली गली में सी० सी० सड़क निर्माण कार्य। (वि०नि०-कैण्ट क्षेत्र)	3.645	7300.00	677.00	03 माह
7	बरेली	वार्ड- 07 वीरसट्टी में डा० दीनदयाल के मकान से वीला देवी के मकान तक सी० सी० सड़क निर्माण कार्य। (वि०नि०-कैण्ट क्षेत्र)	6.365	12800.00	766.00	03 माह
8	बरेली	वार्ड- 07 पटेल विहार में स्वर्गीय जंगबहादुर से मुन्ना लाल के घर होते हुए राजवीर के घर तक सी० सी० सड़क निर्माण कार्य। (वि०नि०-कैण्ट क्षेत्र)	8.146	16300.00	766.00	03 माह
9	बरेली	वार्ड- 07 डा० खाड़ूजा के मकान से वाल्मीकि मंदिर तक पटेल सी० सी० सड़क निर्माण कार्य। (वि०नि०- कैण्ट क्षेत्र)	3.974	8000.00	677.00	03 माह
10	बरेली	वार्ड नं० 8 के मौलत टाउन मारवाडी गंज में रामायण मंदिर तक सी० सी० टाइल्स सड़क निर्माण कार्य। (वि०नि०- कैण्ट क्षेत्र)	9.829	19700.00	766.00	03 माह
11	बरेली	वार्ड- 12 सितौरा में जनतपाल से पाटक जी के मकान तक सी० सी० सड़क निर्माण कार्य। (वि०नि०-कैण्ट क्षेत्र)	3.790	7600.00	677.00	03 माह
12	बरेली	वार्ड- 13 राठौड़ जी से सत्येन्द्र धोबी तक सी० सी० सड़क निर्माण कार्य। (वि०नि०-कैण्ट क्षेत्र)	7.500	15000.00	766.00	03 माह
13	बरेली	वार्ड- 17 कृष्णानगर में सौंद से दिनेश गंगवार तक सी० सी० सड़क निर्माण कार्य। (वि०नि०-कैण्ट क्षेत्र)	5.677	11400.00	766.00	03 माह
14	बरेली	वार्ड- 17 ग्रीन पार्क गंगवार साहब के मोड़े तक सी० सी० सड़क निर्माण कार्य। (वि०नि०-कैण्ट क्षेत्र)	5.584	11200.00	766.00	03 माह
15	बरेली	वार्ड-25 बच्चू पंडित के घर के सामने पूरन लाल के घर की तरफ सी० सी० सड़क निर्माण कार्य। (वि०नि०-कैण्ट क्षेत्र)	8.107	16300.00	766.00	03 माह
16	बरेली	वार्ड- 25 बच्चू पंडित से वी०के० सक्सेना के मकान तक सी० सी० सड़क निर्माण कार्य। (वि०नि०-कैण्ट क्षेत्र)	9.324	18700.00	766.00	03 माह
17	बरेली	वार्ड- 25 राधेश्याम शर्मा के मकान से महेश पाल के मकान तक सी० सी० सड़क निर्माण कार्य। (वि०नि०-कैण्ट क्षेत्र)	6.869	13800.00	766.00	03 माह
18	बरेली	वार्ड- 64 सिकलापुर में दसगा स्थल वाली गलियों में सी० सी० सड़क निर्माण कार्य। (वि०नि०-कैण्ट क्षेत्र)	4.082	8200.00	677.00	03 माह
19	बरेली	वार्ड नं०-08 महावाडी में नितित जी वाली गली में सी० सी० सड़क निर्माण कार्य। (वि०नि०- कैण्ट क्षेत्र)	3.150	6300.00	677.00	03 माह
20	बरेली	वार्ड-07 वीर बट्टी में इस्मैकटर वी०के०सिंह के मकान तक सी० सी० सड़क निर्माण कार्य। (वि०नि० - कैण्ट क्षेत्र)	3.370	6800.00	677.00	03 माह
21	बरेली	वार्ड-43 जगतापुर में मृपेंद्र पटेल वाली सड़क पर सी० सी० सड़क निर्माण कार्य। (वि०नि०-कैण्ट क्षेत्र)	9.604	19300.00	766.00	03 माह
22	बरेली	शान्ति अग्रवाल सरस्वती विद्या मन्दिर इंटर कालेज रामपुर वाग, बरेली में पिघाक निर्माण कार्य। (वि०नि०-कैण्ट क्षेत्र)	3.300	6600.00	677.00	03 माह
23	बरेली	पुलिस लाइन बरेली में पुस्तकालय का निर्माण कार्य। (सा०नि०-नगर क्षेत्र)	6.950	13900.00	766.00	03 माह

3. निविदा विकी की अवधि: दिनांक:- 10.11.2025 से 12.11.2025 तक;पूर्वाह्न 11.00 बजे से अपराह्न 4.00 बजे तक)  
4. निविदा प्राप्ति का अंतिम दिनांक एवं समय : दिनांक 13.11.2025 को मध्याह्न 12.00 बजे तक  
5. निविदा प्राप्ति का स्थान : कार्यालय अधिशासी अभियन्ता, ग्रामीण अभियन्त्रण विभाग, द्वितीय तल, विकास भवन, जनपद-बरेली।  
6. निविदा खुलने का दिनांक एवं समय : दिनांक 13.11.2025 अपराह्न 12.30 बजे  
अधिक जानकारी के लिये अधिशासी अभियन्ता, ग्रामीण अभियन्त्रण विभाग कार्यालय, द्वितीय तल, विकास भवन, बरेली से सम्पर्क कर सकते हैं।  
नोट -उपरोक्त समस्त निविदाये बजट की प्रत्याशा में आमंत्रित की जा रही हैं।  
(विनय कुमार शर्मा)  
अधिशासी अभियन्ता  
ग्रामीण अभियन्त्रण विभाग, प्रखण्ड, बरेली।  
UP-239223 दिनांक 18.10.2025 विज्ञापन वेबसाइट [www.up.gov.in](http://www.up.gov.in) पर उपलब्ध है।

## गोवर्धन पूजा पर वृंदावन में उमड़ा श्रद्धालुओं का सैलाब

**मथुरा,एजेंसी:** गोवर्धन पूजा के अवसर पर तीर्थ नगरी गोवर्धन में श्रद्धालुओं की भारी भीड़ उमड़ पड़ी। भीड़ को देखते हुए प्रशासन ने पैदल आने वाले श्रद्धालुओं की सुविधा के लिए दोपहिया वाहन

चालकों को बाहर ही रोक दिया। स्थिति को संभालने के लिए स्वयं एसपी देहात और क्षेत्राधिकार गोवर्धन मौके पर पहुंचे।

उन्होंने दोपहिया वाहन चालकों को वैकल्पिक मार्गों से अपने गंतव्य तक जाने की अपील की और उन्हें समझाया। गोवर्धन के इतिहास में यह पहली बार हुआ है कि इतनी बड़ी भीड़ के कारण व्यवस्था बनाए रखने के लिए दोपहिया वाहनों का प्रवेश प्रतिबंधित करना पड़ा।

पूर्वोत्तर रेलवे ई-प्रापण निविदा सूचना

भारत के राष्ट्रपति की ओर से मुख्य प्रशासनिक अधिकारी /निर्माण, पूर्वोत्तर रेलवे, गोरखपुर द्वारा निम्नलिखित कार्य हेतु ई-प्रापण निविदाएं आमंत्रित करते हैं। क्र.सं. 1: ई-प्रापण निविदा सं.: उप मुव्ह०-नि०-सा०-जीकेपी-05-2025 दिनांक 17.11.2025; कार्य का नाम: खलीलाबाद-बहराइच नई रेलवे लाइन परियोजना के अन्तर्गत खलीलाबाद (सहित)-बांसी (सहित) के मध्य विविध एवं नई रेलवे लाइन से संबंधित कार्य। अनुमानित निविदा मूल्य: ₹24,14,85,392.34; बयाना राशि(R): ₹13,57,400/-; निविदा प्रपत्र का मूल्य: -; कार्य पूर्ण करने की अवधि: 28 (अठ्ठाइस माह)। • बिड प्रारम्भ करने की तिथि:- 03.11.2025 • उपरोक्त ई-निविदा सबमिशन की अंतिम तिथि:- 17.11.2025 को 15:00 बजे तक • उपरोक्त ई-निविदा खुलने की तिथि:-17.11.2025 को 15:00 बजे • निविदा सूचना, योग्यता मापदण्ड, निष्पत्ति एवं शर्तें वेबसाइट <https://reps.gov.in> पर देखा जा सकता है। • निविदा सूचना में यदि हिन्दी या अंग्रेजी के आलेखों में कोई भिन्नता होती है तो अंग्रेजी के ही आलेख मान्य होंगे। उप मुख्य ईजी० / निर्माण / सामान्य मुजाबि / डबल्यू-304 गोरखपुर ट्रेनों में बीडी/सिगरेट न धियें

न्यायालय अपर सिविल जज (सी.डि.) सप्तम, बरेली मूलबाद सं. 270 सन् 2024 कैमिज एकेडमी सोसाइटी बनाम श्रीमती फहमीदा अनवर आदि निवत विधि- 26-10-2025 श्रीमती फहमीदा अनवर विवासी वार्ड नं. 5 भीराटांडा, जिला बरेली पिन- 243001 आपकी सूचित किया जाता है कि माननीय न्यायालय अपर सिविल जज (सी.डि.) सप्तम, बरेली में वादी कैमिज एकेडमी सोसाइटी निवासी- मोहल्ला इस्लाम नगर, भीराटांडा जिला बरेली पिन- 243001 द्वारा अखलाक अहमद प्रबंधक ने आपके विरुद्ध घोषणात्मक / निषेधाज्ञा वाद दायर किया है। आप अपना पक्ष प्रस्तुत करने हेतु जरीये वकील साहब दिनांक 26-10-2025 को न्यायालय में प्रस्तुत होंगे। द्वारा न्यायालय अपर सिविल जज (सी.डि.) सप्तम, बरेली

कार्यालय अधिशासी अभियन्ता, ग्रामीण अभियन्त्रण विभाग, प्रखण्ड-बरेली।

कार्यालय का पता :-विकास भवन, बरेली। (ई-प्रोक्योरमेन्ट निविदा)

पत्रांक :-2004/ग्रा0अ0वि0/निविदा/2025--26/दिनांक 13.10.2025

महामहिम राज्यपाल, उ0प्र0 की ओर से अधोहस्ताक्षरी के द्वारा निम्नलिखित कार्यो हेतु ऑनलाइन निविदाएं प्रतियुक्त दर में श्रेणी ए0/बी0/सी0/डी0 में पंजीकृत ठेकेदारों से आमंत्रित की जाती है। निविदादाता एक या एक से अधिक कार्यो के लिए निविदा डाल सकता है :-

1. तालिका के अनुसार कार्यो का विवरण :-

क्र० सं०	जनपद का नाम	कार्य का नाम	अनुमानित लागत (लाख मे) (जीएसटी सहित)	घरोहर धनराशि (विड सिक्योरिटी) (रुपये में)	निविदा प्रपत्र का मूल्य (जी०एस०टी० मूल्य सहित रुपये में)	कार्य पूर्ण करने की अवधि (वर्षा ऋतु सम्मिलित करते हुये)
1	2	3	4	5	6	7
01	बरेली	ग्राम लोहारी में वीरपाल के घर से शमशान भूमी तक इण्टरलॉकिंग रोड का निर्माण कार्य। (वि०नि०-मझगावा)	17.728	35500.00	854.00	03 माह
02	बरेली	ग्राम राज धर्म कांटा में राम रोड से शमशान भूमी तक इण्टरलॉकिंग रोड का निर्माण कार्य। (वि०नि०-मझगावा)	13.500	27000.00	854.00	03 माह
03	बरेली	ग्राम पंचायत इटौआ सुखदेवपुर के मजारा कुण्डरा मुस्तलिक में मुर्गी फार्म से पूरन के मकान तक सी०सी० एवं नाली कार्य (वि०नि०-विथरीचैनपुर)	10.447	20900.00	854.00	03 माह

2. आनलाइन निविदा उपलब्धता का दिनांक :- 24-10-2025

3. आनलाइन निविदा प्राप्ति का दिनांक एवं समय : दिनांक- 25-11-2025 मध्याह्न 12.00 बजे तक

4. आनलाइन निविदा खुलने का दिनांक एवं समय : दिनांक 25-11-2025 अपराह्न 12.30 बजे तक

5. अहोहस्ताक्षरी को आई पी टी बलाज 9 के अनुसार अपरिहार्य परिस्थिति में निविदा में आनलाइन संशोधन पत्र जारी करने का अधिकार प्राप्त है, जिसे किसी समाचार पत्र में प्रकाशित नहीं किया जायेगा, जिसकी जानकारी आनलाइन प्राप्त की जा सकेगी, अतएव समस्त निविदादाताओं को सलाह दी जाती है कि निश्चित रूप से निविदा पोर्टल पर जानकारी प्राप्त करते रहें। अधिक जानकारी के लिये <https://etender.up.nic.in> लागिन करें एवं विड डाक्यूमेंट डाउनलोड करें।

(विनय कुमार शर्मा) – अधिशासी अभियन्ता  
ग्रामीण अभियन्त्रण विभाग प्रखण्ड-बरेली।  
राज्यपाल उ0प्र0 की ओर से

UP-239212 दिनांक 18.10.2025 विज्ञापन वेबसाइट [www.up.gov.in](http://www.up.gov.in) पर उपलब्ध है।

गोवर्धन पूजा उत्सव



मथुरा में बुधवार को गोवर्धन पूजा उत्सव के दौरान अनुष्ठान करते हुए भक्तगण। ● एजेंसी

## कतर में होगी हुसैन की कलाकृतियों पर प्रदर्शनी

डुबई, एजेंसी

कतर संग्रहालय ने बुधवार को एम.एफ. हुसैन की कलाकृतियों पर आधारित एक प्रदर्शनी की घोषणा की जो इस प्रतिष्ठित कलाकार के भारत को एक प्राचीन सभ्यता और एक उत्तर-औपनिवेशिक राष्ट्र के रूप में देखने के दृष्टिकोण को (केएनएमए), नई दिल्ली के सहयोग

से आयोजित यह प्रदर्शनी 28 अक्टूबर से 7 फरवरी तक क्यूूपम गैलरी कतारा में प्रदर्शित होगी। संग्रहालय ने एक बयान में कहा कि द रूटेड नोमैड: एम एफ हुसैन कलाकार के जीवन के दोहरे सार को दर्शाती है, उनकी मातृभूमि के साथ उनका गहरा संबंध और उनकी खानाबदोश, सर्वव्यापी भावना। यह हुसैन के भारत के एक प्राचीन सभ्यता

## मुनीर ने पाकिस्तान में लोकतंत्र की जड़ें कमजोर कीं : इमरान

लाहौर, एजेंसी

जेल में बंद पूर्व प्रधानमंत्री इमरान खान ने बुधवार को सेना प्रमुख आसिम मुनीर पर बल प्रयोग के जरिए पाकिस्तान में लोकतंत्र की



उसकी नींव को कमजोर कर रहे हैं। खान ने यह भी दावा किया कि उन्हें जेल में पूरी तरह से अलग-थलग रखा गया है। उन्होंने कहा कि मुझे पूरी तरह से अलग-थलग रखा जा रहा

जड़ें कमजोर करने का आरोप लगाया। खान (73) कई मामलों में दो साल से नहीं रहा। मुझे जेल नियमावली के तहत बुनियादी सुविधाओं से वंचित रखा जा रहा है। पूर्व प्रधानमंत्री ने कहा कि पिछले 10 देश, जहां संविधान, कानून का शासन, न्याय व लोकतांत्रिक स्वतंत्रताएं सर्वोच्च के तथ्यांक देश का मतलब एक ऐसा देश अपने लोगों के समर्थन और सहमति के बिना कभी भी मजबूत नहीं बन सकता। तत्कालीन आसिम कानून के तहत किए जा रहे अत्याचार देश को मजबूत नहीं बल्कि

है। पाकिस्तान के इतिहास में राजनीतिक उत्पीड़न का इससे बड़ा उदाहरण कभी नहीं रहा। मुझे जेल नियमावली के तहत बुनियादी सुविधाओं से वंचित रखा जा रहा है। मेरे वकीलों, पार्टी सदस्यों और परिवार से मिलने के लगातार बाधाएं डाली जा रही हैं। यह मेरे बुनियादी और कानूनी अधिकारों का स्पष्ट उल्लंघन है।



## वर्ल्ड व्रीफ

## श्रीनगर जा रहे इंडिगो के विमान की वाराणसी में आपात लैंडिंग

वाराणसी। कोलकाता से श्रीनगर का रही इंडिगो के विमान को बुधवार शाम ईंधन रिसाक की सूचना के बाद वाराणसी स्थित लाल बहादुर शास्त्री अंतर्राष्ट्रीय हवाई अड्डे पर आपात लैंडिंग करनी पड़ी। पुलिस के अनुसार, कोलकाता से श्रीनगर जा रही इंडिगो की उड़ान संख्या 6ई-6961 में ईंधन रिसाव के कारण वाराणसी में लैंडिंग करानी पड़ी। पायलट ने स्थिति की गंभीरता को देखते हुए वाराणसी के हवाई यातायात नियंत्रण (एटीसी) से संपर्क कर लैंडिंग की अनुमति मांगी। अनुमति पर विमान को शाम 4.10 बजे रनवे पर सुरक्षित उतारा गया। विमान में सवार 166 यात्री सुरक्षित हैं। यात्रियों को आगमन कक्ष में ले जाया गया है। तकनीकी टीम विमान की जांच और मरम्मत में जुटी है।

## बिल गेट्स ‘क्योंकि सास भी कभी बहू थी 2’ में नजर आएंगे

नई दिल्ली। माइक्रोसॉफ्ट के सह-संस्थापक बिल गेट्स भारतीय टेलीविजन पर अपनी शुरुआत करने जा रहे हैं। वह ‘क्योंकि सास भी कभी बहू थी 2’ में एक अतिथि भूमिका निभाते नजर आएंगे। इस धारावाहिक की मुख्य कलाकार स्मृति ईरानी ने इसकी पुष्टि की है और इसे एक ऐतिहासिक क्षण बताया है। स्टार प्लस पर प्रसारित होने वाले इस धारावाहिक के नए ‘प्रोमो’ में तुलसी विरानी (स्मृति ईरानी) वीडियो कॉल पर किसी व्यक्ति से बात करती दिखाई देती हैं। अपने परिचित अंदाज में वह कहती हैं, जय श्री कृष्ण, जिसका जवाब कॉल करने वाली इसी तरह देता है। तुलसी कहती हैं, बहुत अच्छा लगा यह जानकर कि आपसी संधे अमेरिका से मेरे परिवार से जुड़ रहे हैं। हम आपका बेसब्री से इंतजार कर रहे हैं। प्रोमो में इसके बाद वह कैमरे की ओर मुड़कर दर्शकों से कहती हैं, “आप सोच रहे हैं कि कौन हो? ओ अमेरिका से संधे विरानी परिवार से जुड़ने वाले हैं। इंतजार कीजिए, जल्द पता चल जाएगा। धारावाहिक से जुड़े स्रोत के अनुसार, यह विशेष अतिथि बिल गेट्स होंगे।

## गृह मंत्रालय के प्रतिनिधियों और लद्दाख के नेताओं के बीच हिंसा के कई सप्ताह बाद शुरू हुई बैठक

नई दिल्ली, एजेंसी

लद्दाख में 24 सितंबर को हुई हिंसा के बाद केंद्रशासित प्रदेश के नेताओं ने गृह मंत्रालय के प्रतिनिधियों के साथ उप-समिति स्तर की वार्ता के लिए बुधवार को मुलाकात की। लद्दाख में हाल में राज्य के दर्जे की मांग को लेकर हुए प्रदर्शनों के दौरान पुलिस गोलीबारी में चार लोगों की मौत हो गई थी।

बैठक के दौरान लद्दाख के प्रतिनिधियों ने जलवायु कार्यकर्ता सोनम वांगचुक सहित सभी गिरफ्तार नेताओं की तत्काल रिहाई की मांग की। लेह एपेक्स बॉडी (एलएबी) और करगिल डेमोक्रेटिक अलायंस (केडीए) ने कहा कि मारे गए लोगों के परिजनों को पर्याप्त मुआवजा दिया जाना चाहिए। लेह में 24 सितंबर को व्यापक हिंसा के दौरान चार

बरेली, गुरुवार, 23 अक्टूबर 2025

## महागठबंधन में सियासी दरारें, 11 सीटों पर घटक दलों के प्रत्याशी आमने-सामने

## सीटों के बंटवारे को लेकर कांग्रेस, राजद और वाम दलों के बीच मतभेद जारी

पटना, एजेंसी

बिहार विधानसभा चुनाव में सीट बंटवारे को लेकर कांग्रेस, राजद और वामदलों के बीच जारी आंतरिक मतभेद के कारण इंडिया गठबंधन के घटक दल राज्य की कम से कम 11 विधानसभा सीटों पर आमने-सामने हैं।

राष्ट्रीय जनता दल (राजद) और कांग्रेस नेताओं के अनुसार जिन विधानसभा क्षेत्रों में विपक्षी गठबंधन के सहयोगी दल एक-दूसरे के खिलाफ ताल ठोक रहे हैं, उनमें नरकटियागंज, वैशाली, राजापाकर, रोसड़ा, बछवाड़ा, कहलगांव, बिहारशरीफ, करगहर, गौड़ाबोराम, चैनपुर और सिकंदरा शामिल हैं। कांग्रेस इस बार 61 सीट पर चुनाव लड़ रही है जो पिछले विधानसभा चुनाव की तुलना में नौ सीट कम हैं, जबकि राजद ने 143 उम्मीदवार मैदान में उतारे हैं। भारतीय कम्युनिस्ट पार्टी (भाकपा) नौ सीट पर, भाकपा (माले) 20 सीट पर और भाकपा (माक्सवादी) चार सीट पर चुनाव लड़ रही है। भाकपा (माले) लिबरेशन ने 2020 के चुनाव में ‘महागठबंधन’ के भीतर सबसे बेहतर प्रदर्शन किया था। भाकपा (माले) लिबरेशन ने तब 19 में से 12 सीट पर जीत दर्ज की थी।

मतभेदों पर पर टिप्पणी करते हुए राजद की बिहार इकाई के प्रवक्ता मृत्युंजय तिवारी ने कहा, सहयोगी दलों को हमारी मजबूरियां समझनी चाहिए। राजद केवल बिहार और आसपास के राज्यों में चुनाव लड़ता है, हम दक्षिण या अन्य राज्यों में सहयोगियों से सीट नहीं मांगते। चूंकि हम बिहार में सबसे बड़ा दल हैं, इसलिए हमें यहां सबसे अधिक सीट पर चुनाव लड़ने का अधिकार है। उन्होंने गठबंधन के सहयोगियों से अपील की कि वे उन सीट से अपने उम्मीदवारों को वापस ले लें जहां राजद पहले से प्रत्याशी घोषित कर चुका है। कांग्रेस की बिहार इकाई के प्रवक्ता असीत तिवारी ने कहा, हमने हमेशा गठबंधन धर्म का पालन किया है, मुझे कहना होगा कि राजद और वाम दलों ने अपने उम्मीदवार तब घोषित किए जब कांग्रेस पहले ही सूची जारी कर चुकी थी। हमें पूरा विश्वास है कि स्थिति एक-दो दिनों में सुलझ जाएगी।



कांग्रेस नेता अशोक गहलोत ने लालू यादव और तेजस्वी उनके घर जाकर से बात की।

**लालू से मिले गहलोत, बोले- सुलझ जाएंगे मुद्दे**  
पटना। कांग्रेस के वरिष्ठ नेता अशोक गहलोत ने महागठबंधन में गतिरोध खत्म करने के लिए बुधवार को राजद अध्यक्ष लालू प्रसाद से मुलाकात की और उम्मीद जताई कि नामांकन वापसी की अंतिम तिथि तक सभी मुद्दे सुलझा लिए जाएंगे। उन्होंने मुख्यमंत्री पद के लिए राजद नेता तेजस्वी यादव के नाम की घोषणा से जुड़े सवाल का जवाब देने से बचने की कोशिश की। बैठक के बाद गहलोत ने कहा कि महाराष्ट्र जैसे अहम राज्य में हार के बाद बिहार का चुनाव विपक्षी गठबंधन के लिए बेहद महत्वपूर्ण है। गहलोत के साथ कांग्रेस के बिहार प्रभारी कृष्णा अल्लवारु भी मौजूद थे। गहलोत ने यह भी आरोप लगाया, राजग में उथलपुथल हमारी तुलना में कहीं ज्यादा है, लेकिन मीडिया सतारूढ़ गठबंधन की ओर झुकाव रखने के कारण उसे उजागर नहीं करता।

## भाजपा की शिकायत के बाद राजद प्रत्याशी श्वेता सुमन का नामांकन रद्द

पटना। महागठबंधन को बुधवार को उस समय झटका लगा जब निर्वाचन आयोग ने कैमूर जिले की मोहनिया सीट से राजद प्रत्याशी श्वेता सुमन का नामांकन रद्द कर दिया। उनके खिलाफ भाजपा ने शिकायत की थी। अधिकारियों ने बताया कि सुमन उत्तर प्रदेश की निवासी हैं, जबकि मोहनिया सीट एपसी के लिए आरक्षित है। दूसरे राज्य के व्यक्ति को आरक्षित सीट से चुनाव लड़ने की अनुमति नहीं है। श्वेता ने आरोप लगाया कि उनका नामांकन भाजपा के शीर्ष नेतृत्व के दबाव में रद्द किया गया है ताकि ताकि भाजपा उम्मीदवार संगीता कुमार की जीत सुनिश्चित हो सके। यह भाजपा नेताओं के निर्देश पर काम कर रहे चुनाव अधिकारियों की मनमानी है। उन्होंने दावा किया कि भाजपा प्रत्याशी ने अपना जाति प्रमाणपत्र नामांकन दाखिल करने के बाद प्रस्तुत किया था, फिर भी उनके कामजात स्वीकार कर लिए गए। श्वेता ने कहा, मैं चुनाव अधिकारियों के इस पक्षपातपूर्ण रवये के खिलाफ अदालत का दरवाजा खटखटाऊंगी।

## बीएमसी चुनाव में ठाकरे बंधुओं के साथ गठजोड़ नहीं करेंगे: कांग्रेस

मुंबई। वरिष्ठ कांग्रेस नेता भाई जगताप ने स्पष्ट किया है कि पार्टी बीएमसी चुनाव ठाकरे बंधुओं के साथ गठबंधन में नहीं लड़ेगी। जगताप ने बुधवार को कहा, राज ठाकरे को भूल जाइए, हम मुंबई नगर निगम चुनाव में उद्धव ठाकरे के साथ भी चुनाव नहीं लड़ेंगे। जब मैं मुंबई कांग्रेस अध्यक्ष था तभी मैंने यह स्पष्ट कर दिया था। उन्होंने कहा, जिन कार्यकर्ताओं ने वर्षों पार्टी का झंडा कंधों पर उठाया है, वे भी किसी दिन चुनाव लड़ना चाहते हैं।

केडीए के सज्जाद करगिली ने कहा कि लद्दाख के प्रतिनिधियों ने गिरफ्तार किए गए सभी लोगों की तत्काल रिहाई और पुलिस गोलीबारी में मारे गए लोगों के लिए मुआवजे की मांग की है। उन्होंने कहा, हमें उम्मीद है कि सरकार हमारी मांगों पर सकारात्मक प्रतिक्रिया देगी। केंद्र ने लेह में 24 सितंबर को हुई हिंसक झड़पों की उच्चतम न्यायालय के सेवानिवृत्त न्यायाधीश की अध्यक्षता में न्यायिक जांच की 17 अक्टूबर को घोषणा की।

## डिजिटल अरेस्ट कर बुजुर्ग से 81 लाख ठगे

फरीदाबाद। फरीदाबाद के बल्लभगढ़ में साइबर ठगों ने ईडी अधिकारी बनकर 68 वर्षीय बुजुर्ग को पांच दिन डिजिटल अरेस्ट रखा और फिर लाख रुपये की ठगी कर ली। सेक्टर 7डी निवासी विष्णुपद घटजी द्वारा दी गई तहरीर के मुताबिक, ठगों ने उन पर धनशोधन और मानव तस्करी जैसी अवैध गतिविधियों में संलिप्त होने का आरोप लगाया और उन्हें ‘डिजिटल अरेस्ट’ कर ठगी की।

## ऑनलाइन सट्टेबाजी पर रोक के लिए कोर्ट ने केंद्र से मांगी मदद

## याचिका में दावा- देश की करीब आधी आबादी जुए-सट्टे में संलिप्त, सालाना 1.8 लाख करोड़ का कारोबार

नई दिल्ली, एजेंसी

सुप्रीम कोर्ट ने सोशल और ई-स्पोर्ट्स खेलों की आड़ में चल रहे ऑनलाइन जुआ और सट्टेबाजी प्लेटफॉर्म पर प्रतिबंध लगाने के निर्देश जारी करने से जुड़ी याचिका पर केंद्र सरकार से सहायता मांगी है। न्यायमूर्ति जेबी पारदीवाला और केवी विश्वनाथन की पीठ ने याचिकाकर्ता के वकील से कहा कि वह जनहित याचिका की एक प्रति केंद्र सरकार के वकील को सौंपें। पीठ ने शुक्रवार को कहा कि हम वीसी भारती से अनुरोध करते हैं कि वह याचिका पर गौर करें और अगली सुनवाई में हमारी सहायता करें। सुनवाई दो सप्ताह बाद के लिए सूचीबद्ध की जाए। शीर्ष अदालत



‘सेंटर फॉर अकाउंटेबिलिटी एंड सिस्टमिक चेंज’ (सीएसएससी) थिंक टैंक की याचिका पर सुनवाई कर रही थी, जिसमें केंद्र को ऑनलाइन जुआ और सट्टेबाजी प्लेटफॉर्म पर प्रतिबंध लगाने के निर्देश देने का अनुरोध किया गया है। याचिका में कहा गया है कि ये प्लेटफॉर्म कथित तौर पर

## टिकट बंटवारे से नाराज कांग्रेस नेताओं का उपवास का एलान

पटना। चुनाव से ठीक पहले कांग्रेस पार्टी के भीतर टिकट बंटवारे को लेकर जबरदस्त असंतोष उभरा है। टिकट न मिलने से नाराज कांग्रेस के कई वरिष्ठ नेताओं और पूर्व विधायकों ने गुरुवार को पटना स्थित कांग्रेस प्रदेश मुख्यालय, सदाकत आश्रम पर धरना देगे और उपवास

पर बैठने का एलान किया है। नाराज नेताओं ने प्रदेश प्रभारी कृष्णा अल्लवारु को हटाने की मांग करते हुए कहा कि उन्होंने टिकट वितरण में पारदर्शिता नहीं बरती और जमीनी कार्यकर्ताओं की उपेक्षा की है। कांग्रेस प्रदेश रिसर्व कमेटी के अध्यक्ष आनंद माधव ने बुधवार को बैठक के बाद कहा कि हमारा लक्ष्य कांग्रेस को बचाना है। पार्टी के छह वर्तमान विधायकों के टिकट काट दिए गए जबकि वे जमीनी नेता रहे हैं। प्रदेश प्रभारी कृष्णा अल्लवारु और दिल्ली के वार रूम में बैठे लोगों को तुरंत हटाया जाए। राहुल गांधी को हस्तक्षेप कर स्थिति सभालनी चाहिए।

## भाजपा में शामिल हुए अनिल सहनी सीबीआई कोर्ट ने ठहराया था दोषी

पटना। राजद के पूर्व नेता अनिल सहनी बुधवार को भाजपा में शामिल हो गए। पूर्व सांसद सहनी को तीन वर्ष पहले सीबीआई की एक अदालत ने धोखाधड़ी के एक मामले में दोषी ठहराया था। सहनी को भाजपा में शामिल किए जाने की घोषणा पार्टी के प्रदेश मुख्यालय में की गई, जहां केंद्रीय मंत्री और बिहार विधानसभा चुनाव के लिए पार्टी के प्रभारी मंडींद्र प्रधान तथा भाजपा के

राष्ट्रीय महासचिव विनोद तावड़े मौजूद थे। दिल्ली में सीबीआई अदालत ने सहनी को वर्ष 2012 में जाली हवाई टिकट उष्मा करने के आरोप में दोषी पाया था। उस समय वे राज्यसभा सदस्य थे और उन्होंने यात्रा किए बिना ही एलटीसी (यात्रा संबंधी रियायत) का लाभ उठाया था। सहनी का भाजपा में शामिल होना पार्टी के निषाद समुदाय तक अपनी पहुंच बढ़ाने के प्रयास के रूप में देखा जा रहा है। इस अत्यंत पिछड़ा वर्ग (ईबीसी) समुदाय की उनके गृह जिले मुजफ्फरपुर में अखीखासी आबादी है।

## पश्चिम बंगाल में 1000 से ज्यादा बीएलओ को नोटिस

कोलकाता, एजेंसी

प. बंगाल में जनप्रतिनिधित्व अधिनियम, 1950 के तहत चुनावी निर्देशों की अवहेलना पर लगभग एक हजार बूथ स्तरीय अधिकारियों (बीएलओ) के कार्रण बताओ नोटिस जारी किए गए हैं। एक वरिष्ठ अधिकारी ने बुधवार को जारी नोटिस का हवाला देते हुए कहा कि संबंधित निर्वाचन पंजीकरण अधिकारी (ईआरओ)

## इंडिया की सरकार बनी तो संविदा कर्मियों जीविका दीदियों को स्थाई करेंगे: तेजस्वी

पटना, एजेंसी

राजद नेता तेजस्वी यादव ने बुधवार को घोषणा की कि बिहार सरकार के विभिन्न विभागों में कार्यरत सभी संविदा कर्मियों और करीब दो लाख जीविका दीदियों में शामिल सामुदायिक प्रेरकों को इंडिया गठबंधन की सरकार बनने पर स्थाई किया जाएगा।

अपने सरकारी आवास पर आयोजित संवाददाता सम्मेलन में तेजस्वी यादव ने कहा कि अगर विपक्षी गठबंधन राज्य में सरकार बनाता है तो इन जीविका दीदियों को प्रति माह 30,000 रुपये का वेतन दिया जाएगा। उन्होंने कहा कि अगर इंडिया गठबंधन सत्ता में आता है तो जिन जीविका दीदियों ने ऋण लिया है उनके ब्याज को माफ कर दिया जाएगा। बिहार सरकार द्वारा विश्व बैंक की सहायता से संचालित ‘बिहार ग्रामीण आजीविका परियोजना’ को स्थानीय स्तर पर जीविका के नाम से जाना जाता है। इस परियोजना से जुड़ी महिलाओं को जीविका दीदी कहा जाता है।

राजद नेता ने दावा किया कि बिहार की जनता अब बदलाव के मूड में है और महागठबंधन राज्य को नऊ दिशा देने के लिए तैयार है। तेजस्वी ने कहा कि इन महिलाओं का वर्षों

बड़े-बड़े चुनावी वादे कर बिहार की जनता को मूर्ख बनाना बंद करें तेजस्वी : भाजपा

नई दिल्ली। भाजपा ने बुधवार को राजद नेता तेजस्वी यादव पर बड़े-बड़े चुनावी वादे करके बिहार के लोगों को मूर्ख बनाने का आरोप लगाया और प्रशांत किशोर की जन सुराज पार्टी पर भी निशाना साधा। पार्टी ने फंसने से महागठबंधन की चालों में लोगों के बजाय राजग के जांचे-परखे नेतृत्व को जनादेश देने का आह्वान किया।

भाजपा के राष्ट्रीय प्रवक्ता एवं राज्यसभा सदस्य सुधांशु त्रिवेदी ने यादव के चुनावी वादों को एक झूठ मजाक करार दिया और उन्होंने ऐसे बड़े-बड़े वादे करने के लिए राजद नेता की नीयत पर सवाल उठाए, जिसके लिए बिहार सरकार के वर्तमान बजट से कहीं अधिक धन की आवश्यकता होगी। त्रिवेदी ने यहां भाजपा मुख्यालय में संवाददाता सम्मेलन में कहा, उन्होंने वादा किया है कि वह हर परिवार के एक सदस्य को सरकारी नौकरी देंगे। मौजूदा



## ● राजद नेता ने प्रेस कॉन्फ्रेंस आयोजित कर चुनाव से पहले की कई लुभावनी घोषणाएं

से शोषण और अन्याय हुआ है, लेकिन अन्याय का समय आ गया है। उन्होंने कहा कि महागठबंधन की सरकार बनने पर माई-बहन योजना के तहत महिलाओं को प्रति माह 2,500 रुपये, सालाना 30,000 रुपये और पांच साल में 1.5 लाख रुपये दिए जाएंगे। इसके अलावा, उन्होंने ‘मां योजना’ और ‘बेटी योजना’ लाने की भी घोषणा की। तेजस्वी ने बताया कि बेटी योजना के तहत बेटियों को जन्म से लेकर आय अर्जन तक सहायता दी जाएगी, जबकि मां योजना के तहत जिन महिलाओं के पास मकान नहीं है, उनके लिए मकान, अन्न और आमदनी की व्यवस्था की जाएगी।

## ● सुधांशु त्रिवेदी ने कहा- बिहार के बजट से ज्यादा बड़ी हैं राजद नेता की घोषणाएं

अनुमानों के अनुसार, बिहार की आबादी लगभग 13.5 करोड़ है, जिन परिवारों के एक सदस्य को सरकारी नौकरी दी जाएगी, उनकी संख्या लगभग 2.90 करोड़ होगी। इनका वेतन 30,000 रुपये से दो लाख रुपये तक होगा।

उन्होंने कहा, यदि उनका अनुमानित औसत वेतन 75,000 रुपये के आसपास आता है, तो इस मध्य में व्यय लगभग 29 लाख करोड़ रुपये आएगा, जबकि बिहार का वर्तमान बजट लगभग 3,17,000 करोड़ रुपये है। त्रिवेदी ने कहा, तेजस्वी यादव, आप बुद्ध की बरती बिहार के लोगों को बुद्ध बनाना बंद करें। भाजपा नेता ने लोगों से समझदारी से काम लेने और राजद के ऐसे वादों में न फंसने की अपील की।



और कर्तव्य की उपेक्षा के बराबर हैं, जिसमें यह अनिवार्य है कि चुनावी कार्य के लिए नियुक्त सभी अधिकारी भारत के निर्वाचन आयोग (ईसीआई) द्वारा जारी निर्देशों का पालन करें।

निर्वाचन आयोग की ओर से जारी नोटिस में कहा गया कि चुनाव ड्यूटी के दौरान बीएलओ को भारत निर्वाचन आयोग में प्रतिनियुक्ति पर माना जाएगा और वे उसके पर्यवेक्षण एवं अनुशासनात्मक

## सरफराज के चयन में उपनाम को लेकर कांग्रेस और भाजपा में रार

नई दिल्ली, एजेंसी

कांग्रेस प्रवक्ता शमा मोहम्मद ने बुधवार को सवाल उठाकर विवाद खड़ा कर दिया कि क्या मुंबई के बल्लेबाज सरफराज खान को उनके उपनाम की वजह से भारतीय ए क्रिकेट टीम में नहीं चुना गया। उन्होंने गौतम गंभीर पर कटाक्ष करते हुए कहा कि हम जानते हैं कि इस मामले में उनका क्या रुख है। भाजपा ने उनकी टिप्पणी पर कहा कि सांप्रदायिक एजेंडे से क्रिकेट को दूर रखा जाना चाहिए।

भारतीय क्रिकेट कंट्रोल बोर्ड की राष्ट्रीय चयन समिति ने दक्षिण अफ्रीका ए के खिलाफ दो प्रथम श्रेणी मैचों के लिए भारतीय टीम का चयन किया है। खान को ऋद्धभ पंत की अगुवाई वाली दो टीमों में स्थान नहीं

निर्वाचन के अधीन होंगे। बीएलओ को तीन दिन में यह बताने को कहा गया है कि जानबूझकर लापरवाही बरतने और सरकारी आदेश की अवहेलना पर उनके खिलाफ दंडात्मक कार्रवाई क्यों न की जाए। यह भी कहा गया है कि तय समयसीमा में जवाब न देने पर यह माना जाएगा कि उनके पास कोई वैध औचित्य नहीं है और कानून एवं विभागीय नियमों के अनुसार कार्रवाई की जाएगी।

## ● शमा मोहम्मद की टिप्पणी पर भाजपा ने कहा- सांप्रदायिक एजेंडे से क्रिकेट से रखें दूर

मिला। भारतीय ए टीम में उन्हें शामिल न किए जाने पर सोशल मीडिया पर लोगों ने पूछा कि टीम में जगह पाने के लिए वह और क्या कर सकते हैं। कांग्रेस नेता ने एक्स पर पोस्ट किया, क्या सरफराज को उनके उपनाम की वजह से नहीं चुना गया है, बस पूछ रही हूं। गौतम गंभीर इस मामले में क्या सोचते हैं? उन पर पलटवार करते हुए भाजपा प्रवक्ता शहजाद पूनावाला ने कहा कि यह महिला और उनकी पार्टी बीमार हैं। रोहित शर्मा को मोटा कहने के बाद, वह और उनकी पार्टी क्रिकेट टीम को भी सांप्रदायिक आधार पर बांटना चाहती है।

लोकपाल अब ‘शौक पाल’ बन गया : कांग्रेस

नई दिल्ली। कांग्रेस ने बुधवार को लोकपाल पर कटाक्ष करते हुए कहा कि यह अब लोकपाल नहीं, बल्कि ‘शौक पाल’ बन गया है। पार्टी महासचिव जयराम रमेश ने लोकपाल द्वारा सात लगजरी बीएमडब्ल्यू कारों की खरीद के लिए निविदा जारी किए जाने को लेकर सख्त पर तंज कसा। रमेश ने कहा कि लोकपाल अब शौक पाल बन गया है। अन्ना हजारे, अरविंद केजरीवाल, इंडिया अगेस्ट करप्शन और आरएसएस द्वारा दुष्प्रचार करके मनमोहन सिंह सरकार के खिलाफ झूठी कहानी गढ़ी गई और अब लोकपाल की सच्चाई लोगों के सामने है। रमेश ने कहा कि लोकपाल ने क्या जांच की है और किन लोगों को गिरफ्तार किया है। लोकपाल ने सात बीएमडब्ल्यू कारों के लिए निविदा जारी की है जिनकी कीमत पांच करोड़ रुपये है।







एक दिन वार्डन को बिन बताए हॉस्टल से बाहर नाइट आउट के लिए गया था। इसकी सूचना मां को फोन पर दी थी। मां ने गलती से इसे वार्डन को बता दिया। इसके बाद वार्डन ने मुझे हॉस्टल से रैस्टिकेट कर दिया। मैंने माफी भी मांगी पर एक नहीं सुनी। मुझे क्लास से भी रैस्टिकेट कर दिया गया। यह सुसाइड नोट का हिस्सा है, जिसे मौत को गले लगाने से पहले लखनऊ के एमिटी विश्वविद्यालय के छात्र ने लिखा था। सोते हैं, तो सिरहाने तनाव, घबराहट, आत्मसम्मान और करियर की चिंता होती है। जागते हैं, तो प्रतिस्पर्धा, मां-बाप की अपेक्षाएं युवाओं को चैन से नहीं जीने नहीं दे रहे हैं। आगे क्या होगा और अब क्या होगा की उधेड़बुन में युवा नशे की गिरफ्त में आ जाते हैं या मौत को गले लगा लेना ही अंतिम समाधान मान लेते हैं। राजधानी लखनऊ हो या देश के अन्य महानगर, युवाओं के आत्महत्या या इसके प्रयास के आंकड़े डराने वाले हैं। जेईई फाउंडेशन के आंकड़ों के अनुसार 2024 में 18 से 25 वर्ष की आयु के 1.25 करोड़ लोगों ने मानसिक, व्यावहारिक या भावनात्मक स्वास्थ्य समस्या का अनुभव किया। यह संख्या 3 में से 1 (33.8 प्रतिशत) युवा वयस्कों के बराबर हैं, जो कि 2016 में 22.1 प्रतिशत थी। 12 से 17 वर्ष की आयु के 18.1 प्रतिशत किशोर 2024 में गंभीर अवसादग्रस्त हुए। कुल मिलाकर पिछले वर्ष के दौरान 40 प्रतिशत हाई स्कूल के छात्रों ने उदासी या निराशा की भावनाओं से भरे मिले, जिनमें 53 प्रतिशत छात्राएं और 28 प्रतिशत छात्र थे।

प्रस्तुति-मार्कण्डेय पांडेय  
लखनऊ



## छात्रों से बातचीत

आज के तेजी से बदलते समाज में युवा अक्सर 'लर्नर' नहीं, बल्कि 'परफार्मर' के रूप में जीते हैं। युवाओं पर दबाव सीमाओं से परे पहुंच गया है, जहां बर्नआउट और चिंता सामान्य होते जा रहे हैं। आज की दुनिया में सफलता अक्सर मानसिक और सामाजिक कल्याण की कीमत पर ही मिलती है। इस समस्या की जिम्मेदारी पारिवारिक और संस्थागत शक्तियों पर है, जो 'निरंतर उपलब्धि' की विचारधारा को पुनः उत्पन्न करती हैं, जिससे तनाव केवल एक मनोवैज्ञानिक स्थिति नहीं, बल्कि एक सामाजिक वास्तविकता बन गया है।

-ऐशना वर्मा, शोध छात्रा, लखनऊ विश्वविद्यालय



मेरे जीवन में सबसे ज्यादा परेशानी घर के दबाव और बाहरी प्रतियोगिता दोनों से होती है। घर पर माता-पिता की उम्मीदें बहुत बड़ी होती हैं और वे चाहते हैं कि मैं हर क्षेत्र में सफल रहूँ। जबकि बाहर की दुनिया में प्रतियोगिता इतनी कठिन है कि कुछ समझ नहीं आता क्या करूं। इन सबके कारण कभी-कभी मानसिक तनाव बढ़ जाता है और मन अशांत हो जाता है। हमें एक ऐसा वातावरण चाहिए, जहां मेहनत के साथ मानसिक शांति और आत्मविश्वास को भी महत्व दिया जाए।

-सत्या सिंह, बीए द्वितीय वर्ष, खूनखूनजी गर्ल्स डिग्री कॉलेज, लखनऊ

विद्यार्थी जीवन में तनाव आम समस्या बन गई है। विद्यार्थियों को सबसे अधिक परेशानी तब होती है, जब घर और बाहर दोनों ओर से अपेक्षाओं का दबाव एक साथ महसूस होता है। घर में माता-पिता की उम्मीदें, समाज की तुलना और "सफल" बनने की जिद मानसिक तनाव को बढ़ा देती है। कई बार विद्यार्थी अपनी रुचि और क्षमता के अनुसार आगे नहीं बढ़ पाते, क्योंकि समाज तय कर देता है कि क्या सही है।

-सोनल मिश्रा, शोध छात्रा, लखनऊ विश्वविद्यालय



कभी घर का दबाव, तो कभी कंपटीशन हम बस भाग रहे हैं। वलास, कोचिंग, असाइनमेंट और करियर की चिंता। यही आज के छात्र की दिनचर्या है। सुबह की शुरुआत किताबों से होती है और रात का अंत किसी न किसी टैशन के साथ। कभी लगता है कि घर वालों की उम्मीदें बहुत ऊंची हैं, तो कभी डर रहता है कि कहीं कंपटीशन की रेस में पीछे न रह जाऊं।

-अंकित दूबे, बीटेक छात्र, डॉ. एपीजे अब्दुल कलाम प्राविधिक विश्वविद्यालय

युवाओं के लिए विश्वविद्यालय जीवन के साथ भविष्य की जिम्मेदारियां आती हैं, जिन्हें संभालना कुछ छात्रों के लिए मुश्किल होता है। आत्मनियमन और द्रोघ प्रबंधन से तनाव दूर हो सकता है। सबसे जरूरी बात कि आप भविष्य में किस दिशा में जाना चाहते हैं। अपने शौक को, कार्य करने के तरीके का भी उसी अनुरूप बनाएं। पढ़ाई के बीच-बीच में अपने पसंदीदा काम करें, जैसे संगीत सुनना, पेंटिंग, खेल आदि। अपनी भावनाएं, परेशानियां और दबाव किसी भरोसेमंद व्यक्ति से साझा करें। अकेले सब कुछ सहने की कोशिश न करें। दोस्तों और परिवार में खुलकर बातचीत करें। छोटे-छोटे लक्ष्य बनाएं और उन्हें पूरा करें। इससे आपका आत्मविश्वास बढ़ता है और तनाव कम होता है।

-प्रो. अर्चना शुक्ला, मनोविज्ञान विभाग, लखनऊ विश्वविद्यालय



# स्टूडेंट स्ट्रेस मैनेजमेंट से लाइफ को बनाएं कूल

वर्तमान समय में जो आगे रहने की होड़ लगी है, उसने युवाओं को एक ऐसी प्रतिस्पर्धा और अंधी दौड़ का हिस्सा बना दिया है, जहां उनकी मौलिकता और रचनात्मकता लगभग खत्म होती जा रही है। शिक्षा का उद्देश्य महज नौकरी पाना रह गया है। वर्तमान शिक्षा उन्हें परीक्षाओं में तो पास होना सीखा देती है, लेकिन जिंदगी की परीक्षाओं में वो फेल हो रहे हैं। शिक्षा का उद्देश्य सर्वांगीण विकास होना चाहिए। एक ऐसी मूल्योन्मुख शिक्षा प्रणाली पर बल देना चाहिए, जो उन्हें सफलताओं के साथ-साथ असफलताओं से भी सकारात्मक सीख लेने के काबिल बनाए। समाज और परिवार के दबाव में युवा कई बार अवसाद का शिकार हो जाते हैं।

## योग से कम करें तनाव

- यदि समय रहते तनाव को सही दिशा में नियंत्रित न किया जाए तो यह मानसिक, शारीरिक और भावनात्मक स्वास्थ्य पर बुरा प्रभाव डाल सकता है। प्राणायाम और ध्यान करने से आपकी सोच सकारात्मक, तनाव और चिंता दूर होगी। साथ ही आप में कार्य को लेकर नई ऊर्जा आएगी। स्वस्थ जीवनशैली अपनाना होगा। तनाव और अवसाद, उदासी दूर करने के लिए निम्न योगासनों का प्रयोग करें।
- **बालासन** - यह मन को शांत करने वाला आसन है।
  - **शवासन** - गहरा रिलेक्शन और स्ट्रेस मुक्ति के लिए सर्वोत्तम।
  - **सेतुबंध आसन** - नर्वस सिस्टम को शांत करता है।
  - **सुखासन** - मानसिक शांति और सकारात्मक सोच को बढ़ाता है।
  - **अनुलोम-विलोम** - यह प्राणायाम मन को संतुलित और शांत करता है।
  - **भ्रमरी** - चिंता और गुस्से को कम करता है।
  - **ध्यान** - प्रतिदिन 15 से 20 मिनट ध्यान करने से मन की अशांति और तनाव दूर होने लगता है। ध्यान हमें वर्तमान में जीना सिखाता है और नकारात्मक विचार को दूर करता है।



डॉ. अमरजीत यादव, कोऑर्डिनेटर, फैकल्टी ऑफ योग और अल्टरनेटिव मेडिसिन, लखनऊ विश्वविद्यालय



अभिभावकों का दायित्व है कि वे बच्चों का समाजीकरण इस प्रकार से करें कि वह ऐसे तनावों को झेल सकें। सामाजिक दबाव और तनाव में युवाओं का शारीरिक व मानसिक स्वास्थ्य तो खराब होता ही है कई बार वो असामाजिक बर्ताव भी करने लगते हैं। युवाओं को एक बेहतर शिक्षा प्रदान कर, उन्हें आत्मनिर्भर बनाने पर बल होना चाहिए। फिर वह आत्मनिर्भरता कोई सरकारी नौकरी दे या उसके स्वयं के प्रयासों से खड़ा किया हुआ उद्योग।

-डॉ. सुप्रिया सिंह, असिस्टेंट प्रोफेसर, समाजशास्त्र विभाग, खूनखूनजी पीजी कॉलेज




सबसे ज्यादा दिक्कत तब होती है, जब हर कोई तुलना करता है। घर वाले, रिश्तेदार, दोस्त सब बस रिजल्ट देखकर जज करते हैं। मेहनत को कोई नहीं देखता। दोनों बराबर हैं। घर से उम्मीदें हैं, बाहर मौका कम। कभी लगता है कि बस एक गलती हुई तो सब खत्म। कॉलेज में अगर 'मेटल हेल्थ' पर वर्कशॉप्स हों या किसी काउंसलर से बात करने का मौका मिले तो बहुत फर्क पड़ेगा।

-अपूर्व द्विवेदी, स्वर्ण पदक प्राप्त छात्र, खाजा मोड़नुद्दीन चिश्ती भाषा विश्वविद्यालय



# करियर की अच्छी शुरुआत के लिए उपयोगी कंप्यूटर कोर्स



आज के डिजिटल युग में हर काम कंप्यूटर से जुड़ा है। बैंकिंग हो, ऑफिस वर्क या बिजनेस, कंप्यूटर का ज्ञान अब सिर्फ जरूरी नहीं, बल्कि एक अहम स्किल बन चुका है। अगर आपने 12 वीं पास कर ली है और कम बजट में ऐसा कोर्स करना चाहते हैं, जिससे अच्छी कमाई हो सके, तो ये पांच कंप्यूटर कोर्स आपके लिए परफेक्ट हैं।

## डिप्लोमा इन कंप्यूटर एप्लीकेशन

डीसीए एक बेसिक, लेकिन बेहद उपयोगी कोर्स है। यह आपको कंप्यूटर की मूलभूत जानकारी देता है। यह कोर्स 6 महीने से 1 साल में पूरा हो जाता है। इसमें आपको एमएस ऑफिस, एमएस वर्ड, एक्सल, पावर प्वाइंट और इंटरनेट का सही इस्तेमाल सिखाया जाता है। इसकी फीस भी कम होती है, इसलिए यह शुरुआती छात्रों के लिए सबसे उपयुक्त है। इस कोर्स को करने के बाद आप ऑफिस असिस्टेंट, डेटा एंट्री ऑपरेटर या कंप्यूटर टीचर के रूप में काम शुरू कर सकते हैं।

## टैली ईआरपी 9

अगर आपको रुचि अकाउंटिंग और फाइनेंस में है, तो टैली ईआरपी 9 सबसे अच्छा विकल्प है। यह कोर्स बुककीपिंग, जीएसटी, बिलिंग, इन्वेंटरी और अकाउंट मैनेजमेंट जैसी स्किल्स सिखाता है। इस कोर्स की मदद से आप किसी कंपनी के अकाउंट सेवशन में नौकरी कर सकते हैं या अपनी बुककीपिंग सर्विस शुरू कर सकते हैं।

## कंप्यूटर नेटवर्क और इंटरनेट कोर्स

कंप्यूटर नेटवर्किंग और इंटरनेट कोर्स कम फीस में उपलब्ध है। यह कोर्स आपको नेटवर्क सेटअप, ईमेल मार्केटिंग, इंटरनेट सिक्थोरिटी और ब्राउजिंग जैसी जरूरी चीजें सिखाता है। इससे आप डिजिटल मार्केटिंग, नेटवर्क एडमिन या फ्रीलांसर के रूप में काम कर सकते हैं।

## ई-बिजनेस और इंटरनेट सिक्थोरिटी कोर्स

आज डिजिटल युग में ई-बिजनेस और इंटरनेट सिक्थोरिटी की मांग बहुत तेजी से बढ़ रही है। यह कोर्स आपको ऑनलाइन बिजनेस चलाना, वेबसाइट मैनेज करना, पेमेंट सिस्टम और साइबर सिक्थोरिटी जैसी स्किल्स सिखाता है। कोर्स पूरा होने के बाद आप ऑनलाइन स्टोर मैनेजर, डिजिटल मार्केटिंग एजेंसी या साइबर सिक्थोरिटी कंसल्टेंट के रूप में काम कर सकते हैं।

## C++ और सॉफ्टवेयर इंजीनियरिंग का कोर्स

अगर आप टेक्नोलॉजी में गहरी रुचि रखते हैं, तो C++ या सॉफ्टवेयर इंजीनियरिंग का शॉर्ट-टर्म कोर्स करें। इसमें प्रोग्रामिंग की बेसिक जानकारी दी जाती है। थोड़ी मेहनत और प्रैक्टिस के बाद आप सॉफ्टवेयर डेवलपमेंट या एप्लीकेशन डिजाइनिंग में करियर बना सकते हैं।



## वो कॉलेज के दिन

कक्षा आठ से पहले सुनते थे कि कॉलेज में एक-दो किताबें लेकर ही जाना होता है। मुझे गणित विषय में रुचि नहीं थी, उसको जबरदस्ती पढ़ना होता था। मैंने सुना था कि कक्षा नौ में अपनी मर्जी से विषय चुन सकते हैं। कक्षा आठ में परीक्षा से पहले जब आखिरी गणित की क्लास हुई, तो मैं खुशी से चहक उठा। कक्षा नौ में एडमिशन लेने का वक़्त आया, तो मेरे जीजाजी ने मेरा फॉर्म भरा और उन्होंने फिर साइंस विषय दिला दिया। मुझे फिर से मैथ्स विषय पढ़ना पड़ा। मैंने जानिया मिल्लिया इस्लामिया दिल्ली से ग्रेजुएशन किया। मैं इस बात को लेकर उत्साहित था कि बिना ड्रेस और भारी बैग से निजात मिलने के बाद कॉलेज का अनुभव रहेगा? क्योंकि एक आदत पड़ी हुई थी ड्रेस पहनकर जाना, कई किताबें और कॉपी भी रखना। कॉलेज में बैग हल्का जरूर है, लेकिन पढ़ाई का बोझ बढ़ जाता है। खुद से पढ़ने को लेकर सीरियस होना पड़ता है। उसकी वजह यह है कि किसी भी विषय से संबंधित पूरे सिलेबस के चेंटर एक ही किताब में नहीं मिलते हैं। अलग-अलग किताबों से टूटकर सिलेबस को पूरा पढ़ना होता है। कई कॉपी की जगह एक ही रफ कॉपी में कई क्लास अटेंड की जा सकती है, लेकिन घर पहुंचकर सभी विषयों के अलग-अलग नोट्स बनाने होते हैं। सीनियर होने का भी अलग सुखद अनुभव होता है। यदि कोई लंबाई या उम्र में ज्यादा है, लेकिन हमसे पीछे क्लास में है, तो वह 'आप' कहकर ही बोलता है। साथ ही सीनियर होने के नाते सम्मान देता है और मार्गदर्शन प्राप्त करता है। यह देखकर बड़ी खुशी होती थी। हालांकि मैंने व्यक्तिगत रूप से अपने सीनियर होने पर घमंड नहीं दिखाया और न ही जूनियर के साथ अभद्र व्यवहार किया। कॉलेज एक वजह से और अलग है कि यदि आपको सभी शिक्षकों की क्लास नहीं लेनी, तो आप बाद में भी कॉलेज आ सकते हैं या बीच में कुछ शिक्षकों की क्लास करके भी जा सकते हैं। कॉलेज में सीखने की दो प्रमुख जगहें हैं। एक कैटिन, जहां चाय पर सहपाठी किसी भी विषय पर वाद-विवाद करने लगते हैं और दूसरा लाइब्रेरी है, जहां छात्र क्लास से भी ज्यादा समय देकर सेल्फ स्टडी करते हैं। यही छात्र अपने फोल्ड में नाम रोशन और लक्ष्य को पाते हैं। ग्रेजुएशन में एडमिशन लेने के बाद दो साल तक यूनिवर्सिटी बंद रही। यूनिवर्सिटी खुलवाने के प्रदर्शन में मैं कई बार अपने घर से 100 किमी दूर प्रदर्शन में शामिल होने गया था। मुझे आज भी अफसोस रहता है कि काश उन दो सालों को मैं यूनिवर्सिटी में बिताता तो अपने ज्ञान में और वृद्धि का पाता साथ ही मेरे लिए और भी अवसर खुलते। मास्टर्स पूरा होने के बाद कॉलेज का कैम्पस याद आता है और मन करता है कि यदि जिंदगी में कोई और जिम्मेदारी न हो, तो किसी और कोर्स में एडमिशन लेकर कैम्पस में समय व्यतीत किया जाए।

-एम बिलाल मंसूरी  
डॉ. शकुंतला मिश्रा राष्ट्रीय पुनर्वासि विश्वविद्यालय




## भारतीय सेना

- पोस्ट - ऑफिसर
- पद - 90
- योग्यता - 12 वीं
- अंतिम तिथि - 13-11-2025
- वेबसाइट - joinindianarmy.nic.in

## सीमा सड़क संगठन (बीआरओ)

- पोस्ट - एमएसडब्ल्यू, वाहन मैकेनिक
- पदों - 542
- वेतन मैट्रिक्स - 18000-63200 रु.
- योग्यता - आईटीआई, 10 वीं
- आयु सीमा - 18 से 25 वर्ष
- अंतिम तिथि - 24-11-2025
- आधिकारिक वेबसाइट - bro.gov.in





बिजनेस ब्रीफ

जापान का निर्यात और आयात सितंबर में बढ़ा

तोkyo। जापान के निर्यात में सितंबर में 4.2% की वृद्धि हुई है। एशिया को मजबूत निर्यात से अमेरिका को निर्यात में आई गिरावट की भरपाई हुई है। बुधवार को जारी सरकार की आंकड़ों के अनुसार जापान के वित्त मंत्रालय ने बताया कि गत माह जापान का एशिया को निर्यात सालाना आधार पर 9.2% बढ़ा। अमेरिका को निर्यात में 13.3% की गिरावट आई। अमेरिका को निर्यात में लगातार छठे महीने गिरावट आई जबकि चीन को निर्यात पिछले वर्ष की तुलना में 5.8% बढ़ा। जापान का आयात कुल मिलाकर सितंबर में 3.3 % बढ़ा। एशिया में 6% की वृद्धि हुई, जिसमें चीन से आयात में 9.8 % की वृद्धि शामिल है।

सेंचुरी की बिक्री बुकिंग दोगुना से अधिक

नई दिल्ली। रियल एस्टेट क्षेत्र की कंपनी सेंचुरी रियल एस्टेट की बिक्री बुकिंग आवासीय परियोजनाओं की मजबूत मांग के कारण चालू वित्त वर्ष की जुलाई-सितंबर अवधि में दोगुना से अधिक होकर 1,062 करोड़ रुपये हो गई। कंपनी ने पिछले वित्त वर्ष की समान अवधि में 452 करोड़ की संपत्तियां बेची थीं। चालू वित्त वर्ष के पहले छह महीनों के दौरान कंपनी की बिक्री बुकिंग बढ़कर 1,305 करोड़ रुपये हो गई, पिछले वित्त वर्ष की समान अवधि में कंपनी की बिक्री बुकिंग 907 करोड़ थी। सेंचुरी रियल एस्टेट के सीईओ महेश प्रभु ने कहा कि चालू वित्त वर्ष की जुलाई-सितंबर की अवधि निर्माण्य तिमाही रही है, जिसमें हमारे पोर्टफोलियो में रिकॉर्ड तोड़ बिक्री हुई।

यूको बैंक मार्च तक 150 और शाखाएं खोलेगा

नई दिल्ली। यूको बैंक कारोबार का विस्तार करने के लिए पांच माह में 150 और शाखाएं खोलने की योजना बना रहा है। वर्तमान में, कोलकाता स्थित इस ऋणदाता की देश भर में 3,322 शाखाएं हैं और 150 शाखाओं के जुड़ने से, चालू वित्त वर्ष के अंत तक इसका नेटवर्क बढ़कर 3,472 हो जाएगा। यूको बैंक के जॉबन निदेशक और सीईओ अश्विनी कुमार ने दूसरी तिमाही के आंकड़ों की मंजूरी के बाद कहा कि बोर्ड ने मार्च तक 150 और शाखाएं खोलने को मंजूरी दे दी है। बैंक, शाखाओं के माहौल को बेहतर बनाने पर काम कर रहा है। आईटी, डिजिटल और साइबर सुरक्षा के क्षेत्र में और अधिक कुशल कर्मचारियों की नियुक्ति की जाएगी।

एनएमडीसी ने लंप और फाईस के दाम घटाए

नई दिल्ली। एनएमडीसी ने बुधवार को कहा कि उसने तत्काल प्रभाव से लौह अयस्क ढेलों (लम्प) और उसके फाईस की कीमतों में क्रमशः 550 रुपये और 500 रुपये प्रति टन की कटौती की है। देश की सबसे बड़ी लौह अयस्क खनन कंपनी ने कहा कि उसने लम्प अयस्क की कीमत 5,500 रुपये प्रति टन और फाईस 4,750 रुपये प्रति टन तक की है। लम्प या उच्च लौह अयस्क में 65.5% लौह तत्व होता है, जबकि फाईस-निम्न श्रेणी के अयस्क होते हैं जिन्हें 64 प्रतिशत या उससे कम लौह तत्व होता है।

बिजली उत्पादन 300 गीगावाट तक जल्द

नई दिल्ली। नवीकरणीय ऊर्जा की 40 गीगावाट से अधिक परियोजनाएं बिजली खरीद समझौतों पर हस्ताक्षर होने की अंतिम प्रक्रिया में हैं जिससे देश की गैर-जीवाश्म ईंधन आधारित बिजली उत्पादन क्षमता जल्द ही 300 गीगावाट तक पहुंच जाएगी। भारत की गैर-जीवाश्म ईंधन आधारित क्षमता 30 सितंबर तक 256 गीगावाट थी जिसमें 50 गीगावाट बड़ी पब्लिकिटी और 8.78 गीगावाट परमाणु ऊर्जा शामिल है। 40 गीगावाट से अधिक नवीकरणीय ऊर्जा परियोजनाएं बिजली खरीद समझौतों, बिजली बिक्री समझौतों पर हस्ताक्षर करने और पारेषण संपर्क सुनिश्चित करने के उन्नत चरणों में हैं।

इस्पात आयात पर सरकार करेगी चर्चा

नई दिल्ली।। सरकार ने सोमवार को इस्पात आयात से संबंधित मुद्दों पर उद्योग के हितधारकों के साथ चर्चा के लिए खुले सत्र का आयोजन की घोषणा की। इस्पात मंत्रालय ने कहा कि कंपनियां और संगठन 27 अक्टूबर को मुद्दे प्रस्तुत कर सकते हैं। यह द्तावक्रम ऐसे समय में हुआ है जब घरेलू कंपनियां सरस्ते आयात से प्रभावित होने की शिकायत कर रही हैं।

बॉण्ड वाले एमएफ से 1.02 लाख करोड़ की निकासी

नई दिल्ली। निश्चित आय वाले बॉण्ड आधारित म्यूचुअल फंड (एमएफ) योजनाओं से सितंबर महीने में 1.02 लाख करोड़ रुपये की शुद्ध निकासी हुई। बड़े संस्थागत निवेशकों की निकासी इसकी प्रमुख वजह रही। म्यूचुअल फंड उद्योग के निकाय एफपी की तरफ से जारी आंकड़ों में यह जानकारी दी गई है। अगस्त में इन फंड योजनाओं से 7,980 करोड़ रुपये की निकासी दर्ज की गई थी जबकि जुलाई में 1.07 लाख करोड़ रुपये का निवेश आया था। आंकड़ों के मुताबिक, पिछले महीने के माह या बॉण्ड में निवेश करने वाली 16 में से 12 प्रमुख श्रेणियों में शुद्ध निकासी दर्ज की गई।

नई दिल्ली। देश में दिवाली पर बिजली की अधिकतम मांग या बिजली की सबसे ज्यादा आपूर्ति इस बार पिछले साल की तुलना में कम रही, जिससे त्योहार के दौरान आम रुझान में गिरावट दिखी। सोमवार को बिजली की अधिकतम मांग घटकर 180.14 गीगावाट रह गई, जो गत वर्ष 31 अक्टूबर, 2024 को दिवाली के दिन अधिकतम मांग 182.87 गीगावाट थी। दिवाली पर घरेलू और व्यावसायिक उपभोक्ताओं द्वारा लाइट और अन्य उपकरणों के अत्यधिक उपयोग से बिजली की खपत के साथ मांग भी बढ़ जाती है।

सस्ते आयात और डंपिंग से इस्पात क्षेत्र को नुकसान

आरबीआई बुलेटिन के अनुसार क्षेत्र को नीतिगत समर्थन की जरूरत



● **स्टील अंडर सीज: अंडरस्टैंडिंग द इम्पैक्ट ऑफ डंपिंग ऑन इंडिया शीर्षक से प्रकाशित हुआ लेख**

मुंबई, एंजेसी

देश के इस्पात क्षेत्र को 2023-24 और 2024-25 के दौरान प्रमुख वैश्विक इस्पात उत्पादकों के सस्ते आयात और डंपिंग के कारण भारी चुनौतियों का सामना करना पड़ा है। भारतीय रिजर्व बैंक ( आरबीआई) के नवीनतम बुलेटिन में यह जानकारी दी गई।

केंद्रीय बैंक के अक्टूबर बुलेटिन में प्रकाशित लेख में कहा गया कि इस्पात आयात में वृद्धि देखी गई है जिसका मुख्य कारण आयात कीमतें कम होना है। इससे घरेलू इस्पात उत्पादन पर प्रतिकूल प्रभाव पड़ा है। साथ ही इसमें घरेलू इस्पात उत्पादन की प्रतिस्पर्धात्मकता को बढ़ावा देने के लिए नीतिगत समर्थन का आह्वान किया गया है। ‘स्टील अंडर सीज: अंडरस्टैंडिंग द इम्पैक्ट ऑफ डंपिंग ऑन इंडिया’ शीर्षक वाले लेख में कहा गया कि वैश्विक उत्पादकों के सस्ते इस्पात की डंपिंग से घरेलू इस्पात उत्पादन को खतरा हो सकता है। हालांकि, इसे उपयुक्त नीतिगत उपायों के माध्यम से कम किया जा सकता है। हाल ही में सुरक्षा शुल्क लगाने की पहल आयात डंपिंग के खिलाफ सुरक्षा प्रदान करती है।

भारत ने अपनी मांग को पूरा करने

अमृत विचार

बरेली, गुरुवार, 23 अक्टूबर 2025

www.amritvichar.com

चुनौतियों से घरेलू बाजार व उत्पादकों पर बढ़ा दबाव

आरबीआई के सांख्यिकी एवं सूचना प्रबंधन विभाग के अधिकारी अनिर्बन सान्याल और संजय सिंह द्वारा लिखे लेख में कहा गया, हाल के दिनों में भारत के इस्पात क्षेत्र को प्रमुख इस्पात उत्पादक देशों से बढ़ते आयात और प्रतिस्पर्धी मूल्य निर्धारण के कारण चुनौतियों का सामना करना पड़ा है। इन कारकों ने घरेलू बाजार हिस्सेदारी को प्रभावित किया है। इन्होंने क्षमता उपयोग को कम किया तथा घरेलू उत्पादकों पर दबाव बढ़ाया है। साथ ही निर्यातक देशों की मूल्य निर्धारण रणनीतियां इस्पात उद्योग के लिए चिंता का विषय बनी हुई हैं। इन चुनौतियों से निपटने को संतुलित दृष्टिकोण की जरूरत है, जिसमें नीतिगत समर्थन और नवोन्मेषण, लागत दक्षता एवं टिकाऊ व्यवहार से भारत के इस्पात उत्पादन की प्रतिस्पर्धी क्षमता बढ़ाने के लिए पहल शामिल है। आयात में वृद्धि इस्पात की कम आयात कीमते हैं। केंद्रीय बैंक ने कहा कि ये लेखकों के विचार हैं। ये लेख 2013-25 तक के मासिक आंकड़ों पर आधारित है।

**रिजर्व बैंक का स्वर्ण भंडार 880 टन के पार**

नई दिल्ली। भारतीय रिजर्व बैंक का स्वर्ण भंडार वित्त वर्ष 2025-26 की पहली छमाही में 880 टन के स्तर को पार कर गया। इस भंडार में केंद्रीय बैंक ने सितंबर के अंतिम सप्ताह में 0.2 टन सोना जोड़ा। भारतीय रिजर्व बैंक (आरबीआई) के नवीनतम आंकड़ों के अनुसार, 26 सितंबर, 2025 तक सोने का कुल मूल्य 95 अरब डॉलर था। बढ़ती वैश्विक अनिश्चितताओं के बीच, हाल के महीनों में सुरक्षित निवेश माने जाने वाले सोने की मांग में वृद्धि हुई है। सितंबर में समाप्त छमाही में, रिजर्व बैंक ने 0.6 टन (600 किलोग्राम) सोना खरीदा। रिजर्व बैंक के नवीनतम बुलेटिन के अनुसार, सितंबर और जून में क्रमशः कुल 0.2 टन (200 किलोग्राम) और 0.4 टन (400 किलोग्राम) सोना खरीदा गया। रिजर्व बैंक के पास कुल स्वर्ण भंडार सितंबर के अंत तक बढ़कर 880.18 टन हो गया, जो 2024-25 के अंत तक 879.58 टन था। 2024-25 के दौरान, रिजर्व बैंक ने 54.13 टन सोना जोड़ा था। बुलेटिन में कहा गया कि वैश्विक आर्थिक और भू- राजनीतिक अनिश्चितता बढ़ने से अंतर्राष्ट्रीय स्तर पर सोने की कीमतों में वृद्धि हुई है, जिसने सुरक्षित निवेश के लिए खरीदारी को प्रोत्साहित किया और केंद्रीय बैंकों और निवेशकों द्वारा वित्तीय परिसंपत्ति के रूप में सोने की निरंतर मांग ने घरेलू कीमतों में वृद्धि को बढ़ावा दिया। वैश्विक स्तर पर, केंद्रीय बैंकों ने आधिकारिक भंडार में 166 टन सोना जोड़ा, जिससे इसकी मांग में और वृद्धि हुई।

के लिए इस्पात उत्पादों का आयात किया। देश के लौह एवं इस्पात आयात में 2024-25 की पहली छमाही में 10.7% की वृद्धि हुई, जबकि 2024-25 की दूसरी छमाही में इस्पात आयात में वृद्धि हुई है। इसके अलावा अप्रैल, 2022 से नवंबर, 2024 तक भारत की इस्पात खपत औसतन 12.9% (मासिक वृद्धि दर का औसत) बढ़ी है। 2022 से घरेलू खपत एवं उत्पादन के बीच का अंतर बढ़ गया है। अप्रैल, 2022 से घरेलू और वैश्विक दोनों मोर्चों पर इस्पात की कीमतों में कमी आई है।

डेरिवेटिव : वित्तीय अनुबंध

डेरिवेटिव एक वित्तीय अनुबंध है जिसकी कीमत किसी अन्य परिसंपत्ति जैसे शेयर, सोना, मुद्रा, सूचकांक या तेल की कीमत पर आधारित होती है। इसकी अपनी कोई स्वतंत्र कीमत नहीं होती, बल्कि यह उस संपत्ति के मूल्य में आने वाले उतार-चढ़ाव से प्रभावित होता है। निवेशक डेरिवेटिव का उपयोग जोखिम कम करने, मुनाफा कमाने या मूल्य के अंतर से लाभ उठाने के लिए करते हैं। हालांकि यह लाभदायक हो सकता है, परंतु इसमें उच्च जोखिम भी शामिल होता है। इसलिए डेरिवेटिव बाजार में निवेश समझदारी और अनुभव के साथ किया जाना चाहिए।

**बचाव के कारक**

- जोखिम प्रबंधन** : निवेशक डेरिवेटिव का उपयोग अपने पोर्टफोलियो को बाजार की अनिश्चितता से बचाने को करते हैं। अगर किसी निवेशक को लगता है कि उसके शेयरों की कीमत घट सकती है, तो वह प्यूचर या ऑप्शन कॉन्ट्रैक्ट लेकर नुकसान से बच सकता है।
- सट्टा**: निवेशक डेरिवेटिव की मदद से बाजार के भावी रुझानों का अनुमान लगाकर मुनाफा कमाने की कोशिश करते हैं।
- आर्बिट्रज** : जब एक ही संपत्ति की कीमत अलग-अलग बाजारों में भिन्न होती है, तो निवेशक उस अंतर से लाभ कमाते हैं।

**संभावित जोखिम**

- उच्च अस्थिरता** : डेरिवेटिव की कीमतें बहुत तेजी से बदलती हैं, जिससे भारी नुकसान हो सकता है।
- गलत अनुमान** : यदि बाजार निवेशक के अनुमान के विपरीत चलता है, तो निवेश पूरी तरह से डूब सकता है।
- लेवरेज का खतरा** : डेरिवेटिव में कम पूंजी से बड़ा निवेश संभव है, परंतु ये लाभ के साथ नुकसान को भी बढ़ा सकता है।

**महत्वपूर्ण बिंदु**

- डेरिवेटिव के प्रकार - प्यूचर्स, ऑप्शंस, फॉवर्ड्स और स्वैप्स।
- इसका व्यापार मुख्य रूप से एनएसई और बीएसई में होता है।
- सरकार और बड़ी कंपनियां भी मुद्रा या ब्याज दर जोखिम से बचने के लिए इनका प्रयोग करती हैं।

त्योहारों पर ऑनलाइन बिक्री की निर्भरता घटी

मोबाइल-इलेक्ट्रॉनिक्स का वर्चस्व कायम

नई दिल्ली, एंजेसी

देश में ऑनलाइन खरीदारी की आदतें अब धीरे-धीरे त्योहारी मौसम पर कम निर्भर होती जा रही हैं, लेकिन इस दौरान मोबाइल एवं इलेक्ट्रॉनिक्स श्रेणियों में बिक्री अब भी सबसे अधिक हुई है। एक रिपोर्ट में यह निष्कर्ष पेश किया गया है। परामर्शदाता कंपनी रेडसीर की तरफ से जारी रिपोर्ट कहती है कि भारत का ऑनलाइन खुदरा क्षेत्र अब वर्ष में अधिक संतुलित मांग की राह पर बढ़ रहा है। इसके बावजूद मोबाइल और इलेक्ट्रॉनिक्स जैसी श्रेणियां अब भी वार्षिक त्योहारी उछाल पर निर्भर हैं। रेडसीर ने कहा कि भारत का ऑनलाइन खुदरा परिदृश्य धीरे-धीरे संतुलित मांग की ओर बढ़ रहा है। लेकिन त्योहारों के दौरान अब भी मोबाइल और इलेक्ट्रॉनिक्स ही बिक्री की रफ्तार पेश करते हैं। मोबाइल खंड में त्योहारी मौसम से जुड़ा उतार-चढ़ाव अधिक है, जिसका मौसमी सूचकांक अंतराल 1.7 रहा। वहीं इलेक्ट्रॉनिक्स उत्पाद 1.3 के साथ दूसरे स्थान पर रहे। इन दोनों श्रेणियों की मांग सितंबर-अक्टूबर में सबसे अधिक रहती है। मोबाइल फोन का मासिक सूचकांक 2.3 है जबकि इलेक्ट्रॉनिक्स 2.0 के आसपास है।

विभिन्न ब्रांड को त्योहारी समय पर अपनी निर्भरता

घटाने के लिए कैलेंडर वर्ष की पहली तिमाही जैसे सुस्त बिक्री समय में विशेष उत्पादों की पेशकश या प्रचार अभियान शुरू करने पर ध्यान देना चाहिए। राशन के सामान, सौंदर्य उत्पाद और व्यक्तिगत देखभाल वाली श्रेणियों को ऑनलाइन बिक्री के लिहाज से सबसे स्थिर बताया गया है क्योंकि इनमें सालभर मांग लगभग समान रहती है। वहीं, घरेलू साज-सज्जा एवं फर्नीचर के साथ फैशन श्रेणियां मध्यम मौसमी प्रवृत्ति दिखाती हैं, जिनमें त्योहारी महीनों में उछाल तो आता है, पर इनमें उतार-चढ़ाव उतना अधिक नहीं होता है।

वैश्विक चुनौतियों के खिलाफ ग्लोबल साउथ साथ आए

नई दिल्ली, एंजेसी

भारत ने बुधवार को विकासशील और अल्प विकसित देशों से शुल्क बाधाएं, एकतरफा पर्यावरणीय प्रतिबंध और सेवा क्षेत्र में आने वाली रुकावटों जैसी वैश्विक व्यापार से जुड़ी चुनौतियों के समाधान के लिए मिलकर काम करने का आह्वान किया। जिनेवा में आयोजित संयुक्त राष्ट्र व्यापार और विकास सम्मेलन (अंकटाड) के 16वें सत्र को संबोधित करते हुए वाणिज्य और उद्योग मंत्री पीयूष गोयल ने कहा कि अब समय आ गया है कि 'ग्लोबल साउथ' अपनी साझा चिंताओं पर एकजुट होकर आवाज उठाए।

उन्होंने कहा कि इस समय दुनिया अस्थिर स्थिति में है, जहां वैश्विक व्यापार प्रणाली कई तरह की अनिश्चितताओं, चुनौतियों और अस्पष्टताओं से घिरी हुई है। हम ऐसे समय में रह रहे हैं जहां बहुपक्षीय संस्थाओं, अंतर्राष्ट्रीय संगठनों और देशों के बीच विश्वास की भारी कमी है। हमें हर दिन कई गंभीर और जटिल चुनौतियों का सामना करना पड़ रहा है। नियम-आधारित व्यापार प्रणाली में लोगों का भरोसा कमजोर हो रहा है। बाजार से इतर प्रथाएं बढ़ रही हैं। मुक्त व्यापार में शुल्क और गैर-शुल्क अड़चनें आ रही हैं। साथ ही आपूर्ति श्रृंखला का अत्यधिक केंद्रीकरण भी एक बड़ी समस्या बन गई है। चाहे वह उत्पादन स्तर पर हो या कभी-कभी मांग के स्तर

मोटर वाहन क्षेत्र में 4.6 अरब डॉलर के हुए सौदे

नई दिल्ली, एंजेसी

भारत के मोटर वाहन क्षेत्र ने जुलाई-सितंबर तिमाही में 4.6 अरब डॉलर मूल्य के 30 लेनदेन दर्ज किए। इसे टाटा मोटर्स के इवेको एस्पीए के 3.8 अरब डॉलर के अधिग्रहण से बढ़ावा मिला। ग्रांट थॉर्नटन भारत ने बुधवार को यह जानकारी दी।

ग्रांट थॉर्नटन भारत क्यू3 (तीसरी तिमाही) 2025 ऑटोमोटिव डीलट्रैकर' के अनुसार, टाटा मोटर्स-इवेको सौदे को छोड़कर अप्रैल-जून तिमाही में मूल्य में 36% की गिरावट आई जो दर्शाता है कि बड़े रणनीतिक दांव समग्र सौदे की गति को परिभाषित करते रहेंगे। हालांकि सौदों की मात्रा पिछली तिमाही के समान रही लेकिन मूल्यों में तेजी से वृद्धि हुई। इसका मुख्य कारण टाटा मोटर्स द्वारा इवेको एस्पीए का 3.8 अरब डॉलर में अधिग्रहण रहा

कारोबार

अंकटाड के 16वें सत्र को केंद्रीय उद्योग मंत्री गोयल ने किया संबोधित



● **बोले- नियम-आधारित व्यापार प्रणाली में लोगों का भरोसा हो रहा कमजोर**

पर। गोयल ने बताया कि जब विश्व व्यापार संगठन की स्थापना हुई थी, तब विकासशील और अल्प विकसित देशों को जो विशेष और अलग तरह की सुविधाएं दी गई थीं, उनमें अब ढीली दी जा रही है।

मंत्री ने कुछ देशों और भौगोलिक क्षेत्रों द्वारा लगाए जा रहे एकतरफा पर्यावरणीय प्रतिबंधों, दुनिया को विभाजित करने वाली प्रौद्योगिकियों और सेवा क्षेत्र में प्रतिबंधात्मक नीतियों जैसी बाधाओं पर भी चिंता जताई। उन्होंने कहा कि ये मुद्दे हमारे सामने खुले तौर पर मौजूद हैं और हमें इन्हें देखने तथा इनका समाधान करने का प्रयास करना

भारत के स्मार्टफोन बाजार में तीन प्रतिशत की वृद्धि

नई दिल्ली, एंजेसी

भारत का स्मार्टफोन बाजार कैलेंडर वर्ष 2025 की तीसरी तिमाही में सालाना आधार पर 3% बढ़कर 4.8 करोड़ इकाई तक पहुंच गया। ओमडिया के अनुसार, शुरुआती गति के बावजूद, लाभ एक मजबूत वर्ष के अंत तक बरकरार रहने की संभावना नहीं है।

ओमडिया के अनुसार, यह मामूली वृद्धि मुख्य रूप से जुलाई और अगस्त में नए स्मार्टफोन के बाजार में आने, खुदरा विक्रेताओं को दिए गए प्रोत्साहन और त्योहारी सीजन जल्दी शुरू होने से हुई, जिससे कंपनियों ने पहले ही माल भेजना शुरू कर दिया। ओमडिया ने कहा कि चूंकि बाजार में स्वाभाविक मांग कम थी, इसलिए तीसरी तिमाही की बिक्री मुख्य रूप से दुकानों और वितरकों को दिए प्रोत्साहनों के जरिये



● **ओमडिया के अनुसार, लाभ एक मजबूत वर्ष के अंत तक बरकरार रहने की संभावना नहीं**

बढ़ी, न कि ग्राहकों की सामान्य खरीदारी से। विवो (आईक्यूओओ को छोड़कर) ने 97 लाख इकाई (20% बाजार हिस्सेदारी) के साथ बाजार में अपनी बढ़त बढ़ा दी, जबकि सैमसंग 68 लाख इकाई (14% बाजार हिस्सेदारी) के साथ दूसरे स्थान पर रहा। शाओमी तीसरे स्थान पर रही, जिसने ओप्पो (वनक्लस को छोड़कर) को थोड़े से अंतर से पीछे छोड़ा, दोनों ने 65 लाख इकाई की बिक्री की।

वरिष्ठ अधिकारी ही देंगे ऑनलाइन मंचों से अवैध सूचना वाली सामग्री हटाने का नोटिस

नई दिल्ली, एंजेसी

सूचना प्रौद्योगिकी मंत्रालय ने संशोधित आईटी नियमों के तहत यह स्पष्ट किया कि सोशल मीडिया मंच से 'अवैध सूचना' वाली सामग्री को हटवाने के लिए नोटिस केवल वरिष्ठ अधिकारी ही जारी कर सकेंगे और उसमें स्पष्ट विवरण एवं कारणों का भी उल्लेख करना होगा। मंत्रालय ने कहा कि आईटी नियम 3(1)(डी) के तहत दिए जाने वाले सभी आदेशों की मासिक समीक्षा भी सचिव या समकक्ष स्तर के वरिष्ठ अधिकारी करेंगे, ताकि यह सुनिश्चित किया जा सके कि ये कार्रवाईयें आवश्यक, आनुपातिक और कानून के अनुरूप हों। सूचना प्रौद्योगिकी मंत्री अश्विनी वैष्णव ने कहा कि इस बदलाव से सरकार की जवाबदेही बढ़ेगी और जब भी ऐसा आदेश पारित होगा, उसका कारण स्पष्ट रूप से बताया जाएगा। आदेश अब संयुक्त सचिव या उसके

मुनिश्चित करना है। इसमें कानूनी आधार, संबंधित सांविधिक प्रावधान, अवैध कृत्य और हटाने वाली सामग्री का यूआरएल या पहचान संकेत स्पष्ट रूप से बताना होगा। इससे यह संतुलन स्थापित करने की कोशिश की गई है कि नागरिकों के अधिकारों का उल्लंघन न हो और सरकार की वैध निगरानी एवं नियम लागू करने की क्षमता भी सुनिश्चित हो।

ऊपर और पुलिस मामलों में उप महानिरीक्षक (डीआईजी) या उसके ऊपर के अधिकारी द्वारा ही पारित किए जाएंगे। आईटी मंत्रालय ने कहा कि सरकार ने पारदर्शिता, जवाबदेही और सुरक्षा उपायों को बढ़ाने के लिए आईटी नियम, 2021 के 3(1)(डी) में संशोधनों किया है। इसका उद्देश्य पारदर्शिता, जवाबदेही और नागरिक अधिकारों के संरक्षण को

मेटा ने घोषणा रोषी (एंटी-स्कैम) उपाय और जागरूकता पहलों की घोषणा की है। इसमें उपयोगकर्ताओं विशेष रूप से वरिष्ठ नागरिकों को साइबर धोखाधड़ी और ऑनलाइन धोचालों से बचाने के लिए सुरक्षा उपकरण आदि शामिल हैं। मेटा ने क्वटसएप पर कहा कि वह वीडियो कॉल के दौरान किसी अनजान संपर्क के साथ अपनी 'स्क्रीन' साझा करने का प्रयास करने पर चेतावनी जारी कर रहा है। 'मेटा' के पास फेसबुक, इंस्टाग्राम, थ्रेड्स, मैसेंजर और क्वटसएप सहित कई प्रमुख सोशल मीडिया मंच एवं संचार सेवाओं का स्वामित्व है और वह इसका संचालन करती है। मेटा ने आगाह किया कि धोचाला करने वाले उन लोगों पर स्क्रीन साझा करने का दबाव डाल सकते हैं जो उनका निशाना होता है। इसका मकसद लोगों से बैंक विवरण या सत्यापन कोड जैसी संवेदनशील जानकारी हासिल करना होता है।



● **किसानों को डेटा-संचालित अंतर्दृष्टि से सशक्त बनाने का उद्देश्य**

व्यापक रूप से अपनाया जाएगा। विश्व आर्थिक मंच के प्रबंध निदेशक जेरेमी जुर्गेस ने कहा कि कृषि एवं लघु व्यवसाय में एआई को एकीकृत करने का भारत का प्रयास आर्थिक बदलाव के लिए एक महत्वपूर्ण अवसर है।

बीसीजी के प्रबंध निदेशक एवं साझेदार गौरव जिंदल ने कहा कि एआई तभी प्रभाव डालता है जब वह प्रयोग करने योग्य, क़ियायती और विश्वसनीय हो। ये सभी रिपोर्ट भारत के लिए प्रायोगिक परीक्षण से लेकर व्यापक स्तर पर अपनाने तक का एक

स्पष्ट मार्ग प्रशस्त करती हैं। इसमें ऐसी 'प्लेबुक शामिल हैं जो किसानों को बेहतर निर्णय लेने में सक्षम बनाती हैं, एमएसएमई को उत्पादकता एवं प्रतिस्पर्धात्मकता बढ़ाने में सक्षम बनाती हैं और एक सैंडबॉक्स ढांचा प्रदान करती है, जो यह सुनिश्चित करता है कि नवाचार सुरक्षित, मान्य एवं जिम्मेदार हो। भारत के लिए एआई 2030 पहल जनवरी, 2024 में पीएसए अजय सूट और इलेक्ट्रॉनिक्स एवं सूचना प्रौद्योगिकी मंत्रालय के सचिव एस कृष्णन की अध्यक्षता में शुरू की गई थी।





वर्ल्ड ब्रीफ

### उत्तर कोरिया ने एपेक सम्मेलन से पहले दागी कई मिसाइलें

प्योंगयांग। उत्तर कोरिया ने पिछले पांच महीनों में पहली बार बुधवार को कई छोटी दूरी की बैलिस्टिक मिसाइलें दागीं। एशिया–प्रशांत आर्थिक सहयोग (एपेक) शिखर सम्मेलन से पहले उत्तर कोरिया के इस कृत्य से इस क्षेत्र में फिर से तनाव बढ़ने लगा है। दक्षिण कोरिया के ज्वाइंट चीफ ऑफ स्टटाफ (जेसीएफ) के अनुसार, मिसाइलें स्थानीय समयानुसार सुबह लगभग 8-10 बजे प्योंगयांग के दक्षिण में एक क्षेत्र से दागी गईं और लगभग 350 किलोमीटर (217 मील) की दूरी तय करने के बाद जमीन पर गिरीं। योनहाप समाचार एजेंसी की रिपोर्ट के अनुसार, जेसीएफ ने कहा, “हमारी सेना ने अतिरिक्त प्रक्षेपणों की आशंका में निगरानी और तैयारी बढ़ा दी है और अमेरिका तथा जापान के साथ जानकारी साझा कर रहे हैं।

### श्रीलंका में अज्ञात बंदूकधारी ने विपक्षी नेता की हत्या की

कोलंबो। श्रीलंका में अज्ञात बंदूकधारी ने बुधवार को एक विपक्षी नेता की उनके कार्यालय में गोली मारकर हत्या कर दी। पुलिस ने एक बयान में कहा कि राजधानी कोलंबो से लगभग 150 किलोमीटर दक्षिण में स्थित तटीय शहर वेलिंगामा के परिषद प्रमुख लासाथा विक्रमसेकरा (38) अपने आधिकारिक कार्या निपाट रहे थे, तभी बंदूकधारी ने कार्यालय की इमारत में प्रवेश किया और पिस्तौल से गोलीबारी शुरू कर दी। पुलिस ने बताया कि हमलावर गोलीबारी के बाद मौके से फरार हो गया। विक्रमसेकरा को अस्पताल ले जाया गया जहां उनकी मौत हो गई। पुलिस ने गोलीबारी के कारणों का खुलासा नहीं किया और कहा कि संदिग्ध की पहचान के लिए जांच जारी है।

### पाकिस्तानी नौसेना ने जब्त किए एक अरब डॉलर के मादक पदार्थ

इस्लामाबाद। पाकिस्तान की नौसेना ने अरब सागर में दो नावों से लगभग एक अरब अमेरिकी डॉलर मूल्य के मादक पदार्थ जप्त किये हैं। 147 राइटों की नौसैनिक साझेदारी वाले, संयुक्त समुद्री बल (सीएफएफ) ने यह जानकारी दी। सीएफएफ में सऊदी अरब के नेतृत्व वाले ‘संयुक्त कार्य बल 150’ के प्रत्यक्ष समर्थन में काम कर रहे पाकिस्तानी नौसेना के दो पोत यामुक ने 16 अक्टूबर को शुरु हुए अभियान के दौरान अरब सागर में 977,400,000 अमेरिकी डॉलर मूल्य के मादक पदार्थ जप्त किए। सीएफएफ 47 देशों की नौसैनिक साझेदारी वाला बल है जो विषय के महत्वपूर्ण नौवहन मामों को शामिल करते हुए 32 लाख वर्ग मील जलीय क्षेत्र में सुरक्षा और स्थिरता को बढ़ावा देता है।

## जेल में बंद दो पत्रकारों को यूरोपीय संघ का शीर्ष मानवाधिकार पुरस्कार

**बुसेल्स**। यूरोपीय संसद की अध्यक्ष रोबर्टा मेंट्सोला ने बुधवार को घोषणा की बेलारूस और जॉर्जिया के जेल में बंद दो पत्रकारों ने यूरोपीय संघ का शीर्ष मानवाधिकार सम्मान ‘सखारोव पुरस्कार’ जीता है। ओदेज़ पोकजोबुत प्रभावशाली पोलिश अखबार गजेटा विबोर्जा के संवाददाता हैं। उन्हें बेलारूस की राष्ट्रीय सुरक्षा को नुकसान पहुंचाने का दोषी ठहराया गया और आठ साल की सजा सुनाई गई थी, जो वे नोवोपोलोत्स्क कॉलोनी में काट रहे हैं। जॉर्जिया के दो स्वतंत्र मीडिया संस्थानों की संस्थापक, प्रमुख

## लुव्र संग्रहालय दिनदहाड़े चोरी की घटना के तीन दिन बाद फिर खुला

पेरिस। लुव्र संग्रहालय दिनदहाड़े चोरी की वारदात के बाद बुधवार सुबह दोबारा खोला गया। तीन दिन पहले चोरों ने संग्रहालय की एक खिड़की तोड़कर करीब 10.2 करोड़ डॉलर मूल्य के फ्रांसीसी शाही आभूषण चुरा लिए थे। यह चोरी संग्रहालय में प्रदर्शित मोना लिसा की पेंटिंग से 250 मीटर दूरी पर हुई थी, इसने पूरे देश को झकझोर दिया है।

कुछ अधिकारियों ने इस चोरी की तुलना 2019 में ‘नोर्टे-डेम कैथेड्रल’ में लगी आग से की है। चोरी के बाद संग्रहालय में तीन दिन तक जांच चली। जिस अपोलो कक्ष में चोरी हुई थी, वह आर्गंतुको के लिए बंद रखा गया है। अधिकारियों के अनुसार, चोरों ने सिर्फ चार मिनट से भी कम समय में वारदात को अंजाम दिया। चोरी हुए

#### ● चोरी गए आभूषणों का मूल्य 10.2 करोड़ डॉलर, कोई गिरफ्तारी नहीं

आठ आभूषणों में 19वें सदी की रानी मैरी-अमेलिया और हॉटंस का नीलम से जड़ा मुकुट, हार और एक कान की बाली, नेपालियन बोनापार्ट की दूसरी पत्नी महारानी मैरी-लुईज़ का पन्ना जड़ित हार और बालियां, एक कीमती ब्रोच, महारानी यूजनी का होरे जड़ा मुकुट और होरे-पन्ने का ब्रोच शामिल हैं। इनमें महारानी यूजनी का पन्ना जड़ा मुकुट जिसमें 1300 से ज्यादा हीरे हैं, बाद में संग्रहालय के बाहर क्षतिग्रस्त हालत में पड़ा मिला। पेरिस की अभियोजक लॉरे बेकुआ ने बताया चुराए गए शाही आभूषणों की कीमत 10.2 करोड़ डॉलर आंकी गई है। अब तक कोई गिरफ्तारी नहीं हुई है।

# दुनिया की कई प्रमुख हस्तियां एआई सुपर इंटेलिजेंस के खिलाफ एकजुट


## प्रतिबंध की मांग करने वालों में प्रिंस हैरी और उनकी पत्नी मेघन भी शामिल

वाशिंगटन, एजेंसी

प्रिंस हैरी और उनकी पत्नी मेघन प्रमुख कंप्यूटर वैज्ञानिकों, अर्थशास्त्रियों, कलाकारों, ईसाई धर्मगुरुओं और अमेरिकी रूढ़िवादी टिप्पणीकारों स्टीव बैनन और ग्लेन बेक के साथ मिलकर मानवता के लिए खतरा पैदा करने वाली एआई सुपर इंटेलिजेंस पर प्रतिबंध लगाने की मुहिम में शामिल हो गए हैं। राजनीतिक और भौगोलिक रूप से विविध सार्वजनिक हस्तियों के एक समूह की ओर से एक पत्र सिधे तौर पर गूगल, ओपनएआई और मेटा प्लेटफॉर्म जैसी प्रायोगिकी कंपनियां के नाम बुधवार को जारी किया गया।

ये कंपनियां कई कार्यों में मनुष्यों से आगे निकलने के लिए डिज़ाइन किए गए कृत्रिम बुद्धिमत्ता (एआई) के एक रूप को बनाने के लिए एक-दूसरे से प्रतिस्पर्धा कर रहे हैं। पत्र में कुछ शर्तें पूरी न होने तक एआई सुपर इंटेलिजेंस पर प्रतिबंध लगाने का आह्वान किया गया है। एक बयान में कहा गया है, हम सुपर इंटेलिजेंस के विकास पर प्रतिबंध लगाने का आह्वान करते हैं, और इसे तब तक नहीं हटाया जाना चाहिए जब तक इस बात पर व्यापक वैज्ञानिक सहमति न बन जाए कि यह सुरक्षित और नियंत्रण योग्य तरीके से किया जाएगा। साथ ही इसे जनता की ओर से भी समर्थन प्राप्त

#### ● गूगल, ओपनएआई जैसी आईटी कंपनियों को जारी किया पत्र



### एआई के जाने-माने विशेषज्ञों ने भी गिनाए खतरे लिखा- इससे मानवता विलुप्त होने की आशंका

पत्र पर हस्ताक्षर करने वालों में एआई के अग्रणी विशेषज्ञ और कैलिफोर्निया विश्वविद्यालय, बर्कले में कंप्यूटर विज्ञान के प्रोफेसर स्टुअर्ट रसेल ने लिखा है, यह केवल एक प्रस्ताव है कि एक ऐसी प्रायोगिकी के लिए पर्याप्त सुरक्षा उपायों की आवश्यकता है, जिसके निर्माताओं के अनुसार, मानव के विलुप्त होने की काफी आशंका है। कंप्यूटर विज्ञान के सर्वोच्च ट्यूरींग पुरस्कार के सह-विजेता एआई के विशेषज्ञ योशुआ बेंगियो और जेफ्री हिटन ने भी इसपर हस्ताक्षर किए हैं। हिटन को पिछले साल भौतिकी का नोबेल पुरस्कार मिला था। दोनों ने उस तकनीक के खतरों की ओर ध्यान आकर्षित करने में अपनी भूमिका निभाई है, जिसके निर्माण में उन्होंने योगदान दिया था।

होना चाहिए।

प्रिंस हैरी ने एक निजी नोट में कहा कि “एआई का भविष्य मानवता की सेवा होना चाहिए, न कि उसे उसकी जगह लेनी चाहिए। उन्होंने कहा, मेरा मानना ​​है कि प्रगति की असली परीक्षा यह नहीं होगी कि हम कितनी तेजी से आगे बढ़ते हैं, बल्कि यह होगी कि हम कितनी समझदारी से आगे बढ़ते हैं। ‘ड्यूक ऑफ ससेक्स’

#### जी-20 सम्मेलन में शामिल नहीं होंगे पुतिन

**माँस्को**। रूस के राष्ट्रपति व्लादिमीर पुतिन नवंबर में दक्षिण अफ्रीका में होने वाले जी-20 सत्र में शामिल नहीं होंगे। इस समूह में विश्व की 20 सबसे बड़ी आर्थिक शक्तियां शामिल हैं जो विश्व के कुल सकल घरेलू उत्पाद का 85 प्रतिशत, अंतर्राष्ट्रीय व्यापार का 75 प्रतिशत तथा वैश्विक जनसंख्या का दो-तिहाई का प्रतिनिधित्व करती हैं। क्रेमलिन प्रवक्ता ने दक्षिण अफ्रीका में जी-20 शिखर सम्मेलन में रूस की भागीदारी पर टिप्पणी करते हुए कहा, “श्री पुतिन व्यक्तिगत रूप से शामिल नहीं होंगे लेकिन रूस का प्रतिनिधित्व उचित स्तर पर होगा।

### बड़े फैसलों का अभी इंतजार

लोकपाल का गठन वैसे तो भ्रष्टाचार रोकने और संवैधानिक पदों पर आसीन लोगों के खिलाफ जांच करने के उद्देश्य से किया गया था लेकिन अपने गठन के पांच साल बाद यह संस्था अगर किसी वजह से सर्वाधिक चर्चा में है तो वह उसका कोई फैसला नहीं है, बल्कि लोकपाल के सदस्यों के लिए करीब 70-70 लाख कीमत की सात विदेशी बीएमडब्ल्यू लम्जरी कारें खरीदने के लिए टेंडर जारी करने के कारण है। सवाल उठ रहा है कि जिस संस्था की जिम्मेदारी लोकसेवकों के भ्रष्टाचार पर अंकुश लगाना है, उसके सदस्यों के लिए इतनी महंगी कारें क्यों खरीदी जा रही हैं। इस बीच लोकपाल के गठन के बाद से उससे की गई शिकायतों और उनके निस्तारण के स्तर पर भी चर्चा शुरु हो गई है। ज्यादातर शिकायतें खारिज हो जाने और काफी कम मामलों में अभियोजन की स्वीकृति देने जैसे मुद्दे इनमें शामिल हैं। रिकॉर्ड बताता है कि लोकपाल का अब तक एक भी ऐसा फैसला नहीं है जिसने उसके गठन को सार्थक साबित किया हो और देश की जनता के लिए यादगार बना हो।

### लोकपाल को चाहिए विदेशी कार



#### लोकपाल का इतिहास

- वर्ष 1966 में एलएम सिंहवी समिति ने पहली बार लोकपाल जैसे तंत्र के गठन का सुझाव दिया था।
- इसके बाद 1968 से 2011 के बीच कई बार लोकपाल बिल संसद में आया पर पारित नहीं हो सका।
- वर्ष 2011 में अन्ना हजारे के भ्रष्टाचार विरोधी आंदोलन ने लोकपाल के गठन के लिए दबाव बढ़ाया।
- वर्ष 2013 में लोकपाल एवं लोकयुक्त अधिनियम पारित हुआ लेकिन नियुक्ति प्रक्रिया अटकी रही।
- वर्ष 2019 में छह साल बाद जस्टिस पिनारी चंद घोष भारत के पहले लोकपाल नियुक्त किए गए।

## अमेरिका इजराइल का संरक्षक नहीं: नेतन्याहू

तेल अवीव, एजेंसी

अमेरिकी उपराष्ट्रपति जेडी वेंस के साथ गाजा के संवेदनशील युद्धविराम समझौते की प्रगति पर चर्चा करने से पहले इजराइल के प्रधानमंत्री बेंजामिन नेतन्याहू ने बुधवार को अपना रुख कड़ा करते हुए घोषणा की कि उनका देश अपनी सुरक्षा का स्वयं जिम्मेदार है और वह अमेरिका का संरक्षित देश नहीं है।

दरअसल, इजराइल जनता में चिंता है कि ट्रंप के फैसले के तहत गाजा में एक अंतरराष्ट्रीय सुरक्षा बल की उपस्थिति, भविष्य के खतरों को विफल करने के लिए उस क्षेत्र में हमला करने की इजराइल की क्षमता को सीमित कर सकती है। नेतन्याहू की टिप्पणी को इसी चिंता को कम करने का प्रयास माना जा रहा है। वेंस के साथ बैठक में जाने से पहले नेतन्याहू ने एक बयान में कहा, हम अमेरिका के संरक्षित देश

### युगांडा : हाईवे पर आपस में टकराए कई वाहन, 46 लोगों की मौत, तमाम घायल

**कंपाला**। पश्चिमी युगांडा में बुधवार को एक राजमार्ग पर दो बसें और दो अन्य वाहन आपस में टकरा गए। इस दुर्घटना में कम से कम 46 लोगों की मौत हो गई। पुलिस के मुताबिक यह देश में हाल के वर्षों में हुई सबसे भीषण दुर्घटनाओं में से एक है।

पुलिस ने शुरू में मृतकों की संख्या 63 बताई थी लेकिन बाद में इसे संशोधित कर 46 कर दिया। पुलिस ने कहा कि दुर्घटना स्थल पर बेहोश पाए गए कुछ लोग अब भी जीवित हैं। उत्तरी युगांडा के एक प्रमुख शहर गुलु



#### ● वेंस के साथ बैठक से पहले कहा- अपनी सुरक्षा का फैसला इजराइल ही करेगा

नहीं है। अपनी सुरक्षा का फैसला इजराइल ही करेगा। बैठक शुरू होने से पहले पत्रकारों के साथ बाचचीत में वेंस ने माना कि शांति की राह में बड़ी बाधाएं हैं। हालांकि उन्होंने उस उत्साहपूर्ण लहजे को बनाए रखने की कोशिश की, जो उन्होंने मंगलवार को इजराइल पहुंचने पर व्यक्त किया था।

वेंस ने कहा, हमारे सामने एक बहुत ही कठिन काम है: हमاس को निरस्त्र करना और गाजा के लोगों के जीवन को बेहतर बनाने के लिए गाजा का पुनर्निर्माण करना। साथ

ही, यह भी सुनिश्चित करना कि हमาส अब हमारे इजराइली दोस्तों के लिए खतरा न रहे। यह आसान नहीं है। अमेरिकी उपराष्ट्रपति ने कहा, अभी बहुत काम करना बाकी है, लेकिन मैं अपनी स्थिति को लेकर बहुत आशावादी हूं। वेंस बुधवार को इजराइली राष्ट्रपति इसाक हजोंग से भी मुलाकात करेंगे। उनके साथ पश्चिम एशिया के लिये अमेरिकी दूत स्टीव विटकॉफ और अमेरिकी राष्ट्रपति डोनाल्ड ट्रंप के दामाद जेरेड कुशनर भी हैं।

इस बीच, इजराइल ने कहा कि उसने दो और बंधकों के शवों की पहचान पूरी कर ली है, जिन्हें रेड क्रॉस ने मंगलवार को गाजा में इजराइली सेना को सौंप दिया था। युद्धविराम शुरू होने के बाद से, 15 बंधकों के अवशेष इजराइल को लौटा दिए गए हैं। तेरह अन्य बंधकों को अब भी गाजा में बरामद करके उन्हें सौंपना बाकी है, जो युद्धविराम समझौते का एक महत्वपूर्ण हिस्सा है।

### व्हाइट हाउस के सुरक्षा द्वार को कार से टक्कर मारने वाला गिरफ्तार

वाशिंगटन। अमेरिका के राष्ट्रपति भवन ‘व्हाइट हाउस’ के बाहर सुरक्षा द्वार को कार से टक्कर मारने के आरोप में एक व्यक्ति को हिरासत में लिया गया है। अधिकारियों ने यह जानकारी दी। अमेरिकी सीक्रेट सर्विस ने बताया कि आरोपी व्यक्ति ने मंगलवार रात 10 बजकर 37 मिनट पर व्हाइट हाउस के सुरक्षा द्वार को अपनी कार से टक्कर मार दी। सीक्रेट सर्विस के अधिकारियों ने उस व्यक्ति को तुरंत गिरफ्तार कर लिया। सीक्रेट सर्विस के अधिकारियों ने एक बयान में कहा कि जांचकर्ताओं ने उसकी कार की तलाशी ली और उसे सुरक्षित पाया।

### रूस के हमले में यूक्रेन में छह लोगों की मौत

कीव। रूस ने बुधवार को यूक्रेन पर झोन और मिसाइल से व्यापक हमले किए जिसमें छह लोगों की मौत हो गई। यूक्रेन के ऊर्जा मंत्री ने कहा कि देश के ऊर्जा बुनियादी ढांचे पर रात भर बड़े पैमाने पर हमले किए गए जो बुधवार तड़के तक जारी रहे। यह सर्वियों से पहले देश की ऊर्जा प्रणाली को तबाह करने की कोशिश का हिस्सा है। कीव प्रशासन के प्रमुख तिमुर तकाचेंको ने बताया कि हमले में 18 लोग घायल हो गए।

#### रूस के खिलाफ समर्थन जुटाने में जुटे जेलेंस्की बुधवार को नॉर्वे पहुंचे।

पुतिन को जानकारी दी कि युद्धाभ्यास

रेखांकित किया कि युद्धाभ्यास की योजना पहले से बना ली गई थी, लेकिन यह ट्रंप द्वारा मंगलवार को यह कहे जाने के कुछ घंटों बाद हुआ

#### सुडोकू -138

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

	2	4			
	7	5			
			2		
2				8	6
4	1		5		9
3		8			
		9			7
9	4		1	5	
8	6	5	2		

सुडोकू - 137 का हल								
1	6	9	5	4	8	2	7	3
2	3	5	7	1	9	4	8	6
4	8	7	2	6	3	1	9	5
8	2	1	9	5	6	3	4	7
9	7	6	3	2	4	8	5	1
3	5	4	1	8	7	9	6	2
7	1	3	8	9	5	6	2	4
6	9	2	4	7	1	5	3	8
5	4	8	6	3	2	7	1	9

**आज का भविष्यफल** - च.अं. ज्ञानेश्वर शर्मा
आज की ग्रह स्थिति : 23 अक्टूबर, गुरुवार 2025 संवत - 2082, शक संवत 1947 मास- कार्तिक, पक्ष- शुक्ल पक्ष, द्वितीया 22.46 तक तपश्चात तृतीया।

8	च.	शु.	6	के.
9	मं.	सु.	7	
	10		4	गु.
		1		
11	रा.	12	श.	2
3				

**दिशाशूल** – दक्षिण, ऋतु – शरद।
चन्द्रबल – मेष, वृषभ, सिंह, तुला, धनु, मकर।
ताराबल – भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढा, श्रवण, शतभिषा, पूर्वाभाद्रपद, उत्तराभाद्रपद, रेवती।
नक्षत्र – विशाखा 24 अक्टूबर 04.51 तक तपश्चात अनुराधा।

<span></span>	आज बैकिंग और फाइनेंस से जुड़े लोगों के लिए दिन बहुत अच्छा है। आप सकारात्मक विचारों के प्रभाव में रहेंगे। समाज में आपकी छवि मजबूत होगी। जीवनसाथी से सहयोग की अपेक्षा रख सकते हैं। विवाह योग्य जातकों का विवाह तय हो सकता है।
<span></span>	आज अपने मन को शांत रखें। आपके व्यवहार की प्रशंसा होगी। व्यस्तता के चलते कुछ आवश्यक कार्य बाधित होंगे। आपको किसी प्रियजन की सहायता करनी पड़ेगी। युवा लोगों को अपने करियर को लेकर महत्वपूर्ण निर्णय लेने पड़ सकते हैं।
<span></span>	आज दिनचर्या अत्यंत अव्यवस्थित रहेगी। रुका हुआ धन प्राप्त हो सकता है। तनाव से बचने के लिए मधुर संगीत का आनंद ले सकते हैं। प्रेम संबंधों को लेकर घर में तनाव हो सकता है। विदेश यात्रा को लेकर असमंजस में रहेंगे।
<span></span>	आज आपको धैर्य और शांति से कार्य करना चाहिए। स्वस्थ रहने के लिए अनुलोम-विलोम और कपालभाति अवश्य करें। विवाह आदि कार्यक्रम किसी कारण टल सकते हैं। थकान की वजह से कमजोरी और जोड़ों में दर्द की शिकायत हो सकती है।
<span></span>	आज आर्थिक परेशानियां काफी हद तक दूर हो जाएंगी। बुद्धिमान लोगों की सलाह पर विचार अवश्य करें। तकनीकी क्षेत्र से जुड़े लोगों को अच्छी सफलता मिल सकती है। आप चतुर्थाई पूर्वक कठिन समझे जाने वाले कार्यों को आसानी से कर लेंगे।
<span></span>	आज कार्यक्षेत्र में आपके सुझावों को अत्यंत उपयुक्त माना जाएगा। लोगों के बीच आप सम्मान के पात्र बने रहेंगे। विद्यार्थियों को शिक्षा में बाधा आएगी। दूसरों की कमियों के बजाय स्वयं पर ध्यान दें। घर के सदस्यों के बीच तालमेल कुछ कम रहेगा।

<span></span>	आज कार्यक्षेत्र में नए लोगों से आपका संपर्क हो सकता है। आप अत्यंत अनुशासित होकर घर के सभी लोगों का ध्यान रखेंगे। आप किसी महत्वपूर्ण आयोजन की तैयारी कर सकते हैं। शांति और धैर्य के साथ अपने काम करें।
<span></span>	आज अधीनस्थ कर्मचारियों से मनमुटाव हो सकता है। बिना विचार किये आप बड़े आर्थिक सौदे न करें। अपने विचारों को दूसरों पर न थोपें। समय के अनुसार अपने स्वभाव में परिवर्तन कर लें। दांपत्य संबंधों के लिए समय अवश्य निकालें।
<span></span>	आज नया करियर शुरू करने वाले लोगों को काफी कुछ सीखने का अवसर मिलेगा। पारिवारिक मामलों से अत्यंत जुड़े हुए रहेंगे। आप दबाव में अधिक अच्छा प्रदर्शन करेंगे। अपने सहयोगियों को अत्यंत संतुष्ट भी रहेंगे।
<span></span>	आज वर्तमान परिस्थितियों के बीच आपके कार्य लोगों के लिए प्रेरणा बनेंगे। सभी कार्य आपकी योजना अनुसार ही होंगे। व्यापार व कार्यक्षेत्र में आपका प्रदर्शन अच्छा रहेगा। महत्वपूर्ण कार्यों के लिए शारीरिक और मानसिक रूप से तैयार रहेंगे।
<span></span>	आज पिछले कई दिनों से आप जिस समस्या से परेशान थे, उससे आपको राहत मिलेगी। अपने संसाधनों का सार्थक उपयोग करें। विवाहेतर संबंधों से आपको दूरी बनानी चाहिए। परोपकार के कार्यों में धन खर्च कर सकते हैं।
<span></span>	आज आपका व्यवहार आपसी संबंधों पर प्रभाव डालेगा। अपने खानपान को संयमित रखें। परेशान होने के बजाय आपको आराम अधिक करना चाहिए। कार्यक्षेत्र में आपको बहुत मेहनत करनी पड़ेगी। पुराने मुद्दों के दोबारा उभरने से दबाव में आ सकते हैं।



